

قرآن کریم میں لفظ امر اور صیغہ امر کا استعمال

* ڈاکٹر غلام یوسف

الحمد لله الذى قدر ما قدر و أمر ما أمر و الصلوة و السلام على سيدنا
محمد ن الذى بشر من استبشر و انذر من انتذر و على آله و صحبه الذين
اهدوا بهديه و اقتدوا بامرهم و صاروا قدوة لمن اينتمرو عبرة لمن اعتبر -

قرآن کریم اور احادیث میں بہت سے مواقع پر امر کے صیغے استعمال ہوئے ہیں، امر کے صیغے کبھی اپنے حقیقی معنی میں استعمال ہوئے ہیں اور کبھی مجازی معنی میں۔ اس امر کی ضرورت محسوس کی جا رہی تھی کہ امر کے حقیقی و مجازی معانی کی مختصر وضاحت پیش کی جائے اور یہ دیکھا جائے کہ مختلف معانی کے استعمال میں کون کون سے احکام مرتب ہیں؟ اور استنباط احکام پر کیا اثر واقع ہوتا ہے؟

امر کی تعریف

امر ایسا لفظ ہے جو کسی فعل کے کرنے کے مطالبہ کے لیے وضع کیا گیا ہو، اور اس مطالبہ میں برتری و بالادستی پائی جاتی ہو اس تعریف میں دو باتیں توجہ طلب ہیں۔ (۱)

۱- امر کی تعریف میں علی سبیل الاستعلاء (بطریق بالادستی) کی قید ہے۔ یہ قید اس بات کو بتلاتی ہے کہ حکم دینے والے کا حقیقت میں بالادست ہونا شرط نہیں، بلکہ شرط یہ ہے کہ وہ خود کو بالادست سمجھتا ہو۔ خواہ فی الواقع بالادست ہو یا نہ ہو۔

۳- علمائے اصول کا اس پر اتفاق ہے کہ لفظ امر اپنے حقیقی معنی میں استعمال ہوتا ہے، اور اس سے مراد وہ خصوصی قول ہے جو حکم (وجوب) کے لیے ہو۔ البتہ فقہاء کے درمیان اس بات میں اختلاف پایا جاتا ہے کہ قول کے

* اسٹنٹ پروفیسر، شعبہ اسلامی فقہ، کلیہ عربی و علوم اسلامیہ، علامہ اقبال اوپن یونیورسٹی، اسلام آباد۔

علاوہ فعل میں امر کا استعمال حقیقت ہے یا مجاز؟ بعض فقہاء کے نزدیک فعل میں بھی امر کا استعمال حقیقت ہے جبکہ جمہور فقہاء کا کہنا ہے کہ امر مجازاً فعل کو بھی کہتے ہیں (۲)۔ جیسے قرآن مجید میں ارشاد ہے:

﴿وَمَا أَمْرٌ فِرْعَوْنَ بِرَشِيدٍ﴾ (۳) انہوں نے فرعون ہی کے حکم کی پیروی کی اور فرعون کا حکم درست نہ تھا اس آیت میں امر سے فرعون کا فعل و طریقہ مراد ہے یہاں سبب کا سبب پر اطلاق کیا گیا ہے (۴)۔ علامہ جصاصؒ لکھتے ہیں ﴿وَمَا أَمْرٌ فِرْعَوْنَ بِرَشِيدٍ﴾ یعنی أفعالہ وأقوالہ (۵)۔

امر برائے وجوب

کسی فعل کے کرنے کا مطالبہ کئی طرح سے ہوتا ہے:

۱- کبھی امر کا صیغہ استعمال ہوتا ہے جیسے اَفْعَلْ اور اُفْعَلْ وغیر
مثال: ﴿وَاطِيعُوا اللَّهَ وَاطِيعُوا الرَّسُولَ﴾ (۶)۔

اور اللہ کی فرماں برواری کرو اور رسول اللہ کی اطاعت۔

۲- کبھی کلام میں استعمال تو صیغہ خبر ہوتا ہے لیکن اُس سے مجازاً امر مراد لیا جاتا ہے جیسے ﴿وَالْمُطَلَقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾ (۷) اور طلاق والی عورتیں تین حیض تک اپنے آپ کو انتظار میں رکھیں۔ اس جگہ يَتَرَبَّصْنَ کا صیغہ استعمال ہوا ہے جو عربی گرامر کے لحاظ سے فعل مضارع کا صیغہ ہے لیکن اس سے مراد صیغہ امر یعنی تَرَبَّصْنَ (روکے رکھیں) ہے، کیونکہ اس میں حکم پایا جاتا ہے۔

دوسری مثال:

جملہ خبریہ جوامر کے مفہوم میں مستعمل ہے اس کی مثال یہ آیت ہے:

﴿وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُتِمَّ الرَّضَاعَةَ﴾ (۸)

”اور مائیں اپنے بچوں کو پورے دو سال دودھ پلائیں، اس شخص کے لیے جو چاہے کہ دودھ پلانے کی مدت پوری ہو۔“

یہ حکم اس کے لیے ہے جو شیر خوارگی کی مدت پوری کرنی چاہے اس صیغہ سے مقصود ماؤں کو یہ حکم دینا ہے کہ وہ اپنی اولاد کو دودھ پلائیں، اس سے یہ خبر دینا مقصود نہیں ہے کہ مائیں اپنے بچوں کو دودھ پلاتی ہیں۔

- کبھی کلام میں استعمال تو اسم فعل ہوتا ہے لیکن اُس سے امر کے معنی مراد ہوتے ہیں، جیسے:

حَتَّى عَلَى الصَّلَاةِ ، حَتَّى عَلَى الْفَلَاحِ

کبھی کلام میں مصدر کا صیغہ استعمال ہوتا ہے لیکن اُس سے امر کے معنی مراد ہوتے ہیں

مثال: ﴿فَإِذَا لَقِيتُمْ الَّذِينَ كَفَرُوا فَضَرْبَ الرِّقَابِ﴾ (۹) اور جب کافروں سے تمہارا مقابلہ ہو تو اُن کی گردنیں اڑاؤ۔

اس مقام پر فَضَرْبَ کا صیغہ استعمال ہوا ہے جو عربی گرامر کے لحاظ سے مصدر کا صیغہ ہے لیکن اس سے مراد صیغہ امر یعنی اِضْرِبُوا (اُن کی گردنیں اڑاؤ) ہے، کیونکہ اس میں حکم پایا جاتا ہے۔

۳- کبھی کلام میں استعمال تو مضارع کا صیغہ ہوتا ہے لیکن مضارع پر لام امر داخل ہوتا ہے جس سے امر کا معنی مراد ہوتا ہے جیسے لِيَفْعَلْ (اس کو کرنا چاہیے) (۱۰)

مثال: ﴿فَمَنْ شَهِدَ مِنْكُمْ الشَّهْرَ فَلْيَصُمْهُ﴾ (۱۱) تم میں سے جو کوئی اس (رمضان) مہینے میں موجود ہو اس کو چاہیے کہ پورے مہینے کے روزے رکھے۔

حدیث:

((قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ كَانَ يُؤْمِنُ بِاللَّهِ وَالْيَوْمِ

الْآخِرِ فَلَا يُؤْذِي جَارَهُ وَ مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ

وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ)) (۱۲)

رسول اللہ ﷺ کا ارشاد گرامی ہے: جو شخص اللہ اور آخرت کے دن پر ایمان رکھتا ہے اس

کو چاہیے کہ وہ اپنے پڑوسی کو کسی قسم کوئی اذیت و تکلیف نہ پہنچائے اور جو شخص اللہ اور آخرت

کے دن پر ایمان رکھتا ہے اس کو چاہیے کہ اپنے مہمان کا ادب و احترام کرے اور جو شخص اللہ اور

آخرت کے دن پر ایمان رکھتا ہے اس کو چاہیے کہ وہ اچھی بات کہے، ورنہ خاموش رہے۔

اور بخاری شریف ہی میں دوسری روایت میں ہے:

((وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَصِلْ رَحْمَةً))

”اور جو شخص اللہ اور آخرت کے دن پر ایمان رکھتا ہے اس کو چاہیے کہ صلا رکھی کرے۔“

اس حدیث شریف میں فَلْيُحِرِّمْ صَيْفَهُ، فَلْيَقُلْ خَيْرًا، أَوْ لِيَصُصْتُ اور فَلْيَصِلْ رَحْمَةً مضارع کے صیغوں پر لام امر داخل ہوا ہے اور امر کا معنی مراد ہے۔

صیغہ امر کے لیے ضروری نہیں کہ امر صیغہ امر صراحۃً استعمال کرے، بلکہ اگر اشارۃً بھی کسی کو حکم دے تو وہ بھی واجب الادا سمجھا جاتا ہے۔ جیسے حضرت سیدنا ابراہیم خلیل اللہ علیہ الصلوٰۃ والسلام کو خواب میں حضرت سیدنا اسماعیل علیہ الصلوٰۃ والسلام کو ذبح کرنے کا حکم اشارۃً دیا گیا تھا۔ چنانچہ اسی کی بنا پر سیدنا ابراہیم خلیل اللہ علیہ الصلوٰۃ والسلام نے اپنے بیٹے سیدنا اسماعیل علیہ الصلوٰۃ والسلام سے فرمایا تھا: ﴿يَبْنِيْ اِنِّيْ اَرَى فِي الْمَنَامِ اَنِّيْ اَذْبَحُكَ فَانظُرْ مَاذَا تَرَى قَالَ يَا اَبَتِ افْعَلْ مَا تُؤْمَرُ سَتَجِدُنِيْ اِنْ شَاءَ اللّٰهُ مِنَ الصّٰبِرِيْنَ﴾ (۱۳) اور جب پہنچا اُن کے ساتھ دوڑ دھوپ کی عمر کو، تو فرمایا: اے میرے بیٹے میں خواب دیکھتا ہوں کہ میں تجھے ذبح کر رہا ہوں، تم سوچ کر بتاؤ تمہارا کیا خیال ہے؟ تو انہوں نے کہا اے ابا جان آپ کو جو حکم ہوا ہے وہی کر ڈالیے، اگر اللہ تعالیٰ نے چاہا تو آپ مجھے صبر کرنے والوں میں سے پائیں گے۔

اس آیت کریمہ میں خواب کے غیبی اشارہ کو امر کہا گیا ہے یعنی سیدنا ابراہیم علیہ الصلوٰۃ والسلام کو خواب میں حضرت اسماعیل علیہ الصلوٰۃ والسلام کے ذبح کی طرف اشارہ کیا گیا ہے اور وہ بھی حکم ربی تھا اگر حکم نہ ہوتا تو حضرت اسماعیل علیہ الصلوٰۃ والسلام یہاں ”تُوْمَرُوْا“ سے تعبیر نہ کرتے، اس سے ثابت ہوتا ہے کہ انبیاء علیہم الصلوٰۃ والسلام کے خواب بھی بعض اوقات ”امر“ کے درجہ میں ہوتے ہیں (۱۴)۔

قرآن کریم میں لفظ ”امر“ اور اس کے مشتقات کا استعمال

لفظ امر اور اس کے مشتقات کا استعمال قرآن کریم میں متعدد مقامات پر ہوا ہے ذیل میں دیے گئے جدول

میں تفصیل ملاحظہ ہو:

☆ بریکٹ (۲) میں دیے گئے نمبروں کا مطلب یہ ہے کہ اس آیت میں لفظ امر کا مادہ یا اُس کے مشتقات کا استعمال دو دفعہ ہوا ہے۔

تکرار	آیت نمبر	سورۃ کا نام	سورۃ نمبر
۷۵، ۳۳۸، ۲۲۲	(۲) ۲۱۰، ۱۶۹، ۱۱۷، ۱۰۹، ۹۳، ۶۸، ۶۷، ۴۲، ۲۷	البقرۃ	۲
۱۶	۱۳۷، ۱۲۸، ۱۱۴، ۱۱۰، ۱۰۹، ۱۰۴، (۲) ۸۰، ۴۷، ۲۱ ۱۵۴، ۱۵۲، (۳) ۲۸۶، ۱۵۹	آل عمران	۳
۱۰	(۲) ۱۱۹، ۱۱۴، (۲) ۸۳، ۶۰، ۵۹، ۵۸، ۴۷، ۳۷	النساء	۴
۳	۹۵، ۵۳، ۱۱۷	المائدۃ	۵
۶	۱۶۳، ۱۵۹، ۷۱، ۵۸، ۱۴۸	الانعام	۶
۱۲	۱۴۵، ۱۱۰، ۷۷، (۲) ۵۴، ۲۹، (۲) ۲۸، ۱۲ ۱۵۰، ۱۵۷، ۱۹۹	الاعراف	۷
۴	(۲) ۴۴، ۴۳، ۴۲	الانفال	۸
۱۰	۱۰۶، ۷۱، ۶۷، ۵۰، (۲) ۴۸، ۳۱، ۲۴ ۱۱۲	التوبة	۹
۷	۱۰۴، ۷۲، (۲) ۷۱، ۳۱، ۲۴، ۳	یونس	۱۰
۱۶	۸۷، ۸۲، ۷۶، ۷۳، ۶۶، ۵۹، ۵۸، ۴۴، ۴۳، ۴۰ ۹۷، ۹۴، (۲) ۹۱، ۱۱۲، ۱۲۳	هود	۱۱
۱۰	۸۳، ۶۸، ۵۳، ۴۱، ۴۰، ۳۲، ۲۱، ۱۸، ۱۵ ۱۰۲	یوسف	۱۲

٦	٢١، ٢٥، ٣١، ٣٦ -	الرعد	١٣
٣	٦٥، ٦٦، ٩٣ -	الحجر	١٥
٨	١٢، ٣٣، ٥٠، ٦٩، ٧٦، ٧٧، ٩٠ -	النحل	١٦
٢	١٦، ٨٥ -	الاسراء	١٧
١١	١٠، ١٦، ٢١، (٢)٢٨، ٥٠، ٥٩، ٧١، ٧٣، ٨٢، ٨٨ -	الكهف	١٨
٥	٢١، ٣٥، ٣٩، ٥٥، ٦٣ -	مريم	١٩
٦	٢٦، ٣٢، ٦٢، ٩٠، ٩٣، ١٣٢ -	طه	٢٠
٢	٢٧، ٢٣، ٨١، ٩٣ -	الانبياء	٢١
٥	٢١، (٢)٦٥، ٦٧، ٧٧ -	الحج	٢٢
٢	٢٧، ٥٣ -	المؤمنون	٢٣
٢	٢١، ٥٣، ٦٢ -	النور	٢٤
١	٦٠ -	الفرقان	٢٥
٢	٣٥، ١٥١ -	الشعراء	٢٦
٦	٣٢، (٢)٣٣، (٢)٩١، (٢) -	النمل	٢٧
٢	٢٠، ٢٢ -	القصص	٢٨
٣	٢، ٢٥، ٢٦ -	الروم	٣٠
٣	١٧، (٢)٢٢ -	لقمان	٣١
٢	٥، ٢٣ -	السجدة	٣٢

٢	٣٦، (٢)، ٣٧، ٣٨ -	الاحزاب	٣٣
٢	١٢، ٣٣ -	سبأ	٣٢
١	٣ -	فاطر	٣٥
١	٨٢ -	يس	٣٦
١	١٠٢ -	الصفافات	٣٧
١	٣٦ -	ص	٣٨
٣	١١، ١٢، ٦٣ -	الزمر	٣٩
٥	١٥، ٢٢، ٢٨، ٨٧ -	غافر	٤٠
١	١٢ -	فصلت	٤١
٢	١٥، (٢)، ٣٨، ٣٣، ٥٢، ٥٣ -	الشورى	٤٢
١	٤٩ -	الزخرف	٤٣
٢	٥٠، ٣ -	الدخان	٤٤
٣	١٢، ١٤، ١٨ -	الجاثية	٤٥
١	٢٥ -	الاحقاف	٤٦
٢	٢١، ٢٦ -	محمد	٤٧
٢	٤، ٩ -	الحجرات	٤٩
١	٥ -	ق	٥٠
٢	٢، ٢٢ -	الذاريات	٥١

۱	۳۲۔	الطور	۵۲
۳	۵۰، ۱۲، ۳۔	القمر	۵۳
۳	۲۳، ۱۳، ۵۔	الحديد	۵۷
۱	۱۵۔	الحشر	۵۹
۱	۵۔	التغابن	۶۳
۹	۳، ۱، ۳، ۵، ۶، ۸، ۹، (۲)، ۱۲۔	الطلاق	۶۵
۲	۶ (۲)۔	التحریم	۶۶
۱	۵۔	النازعات	۷۹
۱	۱۹، ۲۳۔	عبس، الانفطار	۸۲، ۸۰
۱	۳، ۱۲۔	العلق، القدر	۹۷، ۹۶
۱	۵۔	البینة	۹۸
۲۳۸	۲۳۸	۶۱	

قرآن کریم میں لفظ امر کا استعمال مختلف معانی میں

۱۔ قول کے معنی میں

﴿وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا﴾ (۱۵) اور اپنے گھر والوں کو نماز کا حکم دو اور خود بھی اس کے پابند رہو۔ علامہ ابن العربی لکھتے ہیں: قال اللہ تعالیٰ ﴿وَمَا أَمْرٌ فِرْعَوْنَ بِرَشِيدٍ﴾ يقول: ما قول فرعون بصواب (۱۶) ﴿إِذْ يَتَنَزَّعُونَ بَيْنَهُمْ أَمْرَهُمْ فَقَالُوا ابْنُوا عَلَيْهِم بُنْيَانًا﴾ (۱۷) جس وقت لوگ ان کے معاملہ کے بارے میں آپس میں جھگڑا کرنے لگے تو کچھ لوگوں نے کہا ان (کی غار) پر عمارت بنا دو۔ اس آیت میں لفظ قول کے معنی میں استعمال ہوا ہے (۱۸)

۲- فعل کے معنی میں

﴿وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ﴾ (۱۹) ان سے دین کے کام میں مشاروت لیتے رہو، اور جب کسی کام کا پختہ ارادہ کر لو، تو اللہ پر بھروسہ رکھو بے شک اللہ بھروسہ رکھنے والوں کو دوست رکھتا ہے۔ اس آیت میں لفظ الْأَمْر، فعل و معاملہ کے معنی میں استعمال ہوا ہے (۲۰)۔

۳- قضاء و قدر کے معنی میں

﴿يُنزِلُ الْأَمْزِنَ السَّمَاءِ إِلَى الْأَرْضِ ثُمَّ يَعْرُجُ إِلَيْهِ فِي يَوْمٍ كَانَ مِقْدَارُهُ أَلْفَ سَنَةٍ مِمَّا تَعُدُّونَ﴾ (۲۱) وہی آسمان سے زمیں تک ہر کام کی تدبیر کرتا ہے پھر ہر کام اسی کی طرف پہنچ جائے گا ایک ایسے دن جس کی مقدار تمہارے شمار کے مطابق ہزار برس ہوگی ﴿أَلَا لَهُ الْخَلْقُ وَالْأَمْرُ تَبَرَّكَ اللَّهُ رَبُّ الْعَالَمِينَ﴾ (۲۲) یاد رکھو اللہ ہی کے لیے خاص ہے خالق ہونا اور حاکم ہونا، اللہ بڑی خوبیوں والا ہے سارے جہانوں کا پروردگار ہے۔ ان آیات میں لفظ الْأَمْر، قضاء و قدر کے معنی میں استعمال ہوا ہے (۲۳)۔

۴- حکم کے معنی میں (۲۴)

﴿قُلْ إِنَّ هُدَى اللَّهِ هُوَ الْهُدَى وَأَمْرًا لِنُسَلِّمَ لِرَبِّ الْعَالَمِينَ﴾ (۲۵) کہہ دو کہ اللہ تعالیٰ ہی کی رہنمائی ہی صحیح رہنمائی ہے اور ہمیں تو یہ حکم ملا ہے کہ ہم اللہ رب العالمین کے فرمانبردار ہوں

۵- دین و شریعت کے معنی میں

﴿لَقَدْ ابْتِغُوا الْفِتْنَةَ مِنْ قَبْلُ وَقَلَبُوا لَكَ الْأُمُورَ حَتَّىٰ جَاءَ الْحَقُّ وَظَهَرَ أَمْرُ اللَّهِ وَهُمْ كَرِهُون﴾ (۲۶) انہوں نے پہلے ہی فتنہ پردازی کی فکر کی تھی اور بہت سی باتوں میں آپ کے لیے اُلٹ پھیر کرتے رہے ہیں یہاں تک کہ حق آپہنچا اور اللہ کا دین غالب ہوا اور وہ برا جانتے ہی رہ گئے۔ اس آیت میں لفظ الْأَمْر، دین و شریعت کے معنی میں استعمال ہوا ہے۔ (۲۷)

۶- گذشتہ واقعہ یا آئندہ پیش آنے والے واقعہ کی اطلاع دینے کے معنی میں

﴿أَتَىٰ أَمْرُ اللَّهِ فَلَا تَسْتَعْجِلُوهُ سُبْحَانَهُ فِتْنَانَهُ فِتْنَانَهُ عَمَّا يُشِيرُ كُونَ﴾ (۲۸) اللہ تعالیٰ کا فیصلہ آیا ہی جاہتا ہے لہذا تم (اے کافرو!) اس کے لیے جلدی نہ مچاؤ، وہ پاک اور بالاتر ہے اُس سے جو یہ لوگ شریک بناتے ہیں ﴿أَنَا هَا أَمْرُنَا لَيْلًا أَوْ نَهَارًا فَجَعَلْنَاهَا حَصِيدًا كَمَا لَمْ تَعْنِ بِالْأَمْسِ﴾ (۲۹) رات یا دن کو اس پر ہمارا عذاب اچانک آگیا، تو کر دیا ہم نے اُس کو کاٹ کر اُڑے ہوئے کھیت کی طرح کر دیا، گویا کل وہاں کچھ تھا ہی نہیں

۷- شان و شوکت، طریقہ اور مذہب کے معنی میں

﴿وَمَا أَمْرُ فِرْعَوْنَ بِرَشِيدٍ﴾ (۳۰) انہوں نے فرعون ہی کے طریقہ کی پیروی کی اور فرعون کا حکم درست نہ تھا۔ اس آیت میں اَمْر سے فرعون کی شان و شوکت، طریقہ اور اُس کا مذہب مراد ہے۔ علامہ فخر الاسلام بزدوی لکھتے ہیں: اى شانهُ وَ طَرِيقَتُهُ وَ مَذْهَبُهُ۔ (۳۱)

۸- قیامت کے معنی میں

﴿وَمَا أَمْرُ السَّاعَةِ إِلَّا كَلَمْحِ الْبَصَرِ أَوْ هُوَ أَقْرَبُ﴾ (۳۲) اور قیامت کا آنا یوں ہی ہے جیسے آنکھ کا جھپکنا بلکہ اس سے بھی قریب تر ہے۔

۹- وحی کے معنی میں

﴿اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ يَتَنَزَّلُ الْأَمْرُ بَيْنَهُنَّ لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا﴾ (۳۳) اللہ تعالیٰ ہی تو ہے جس سات آسمان پیدا کیے اور ویسی ہی زمینیں ان کے درمیان اللہ کے تمام احکام نازل ہوتا رہتے ہیں تاکہ تم لوگ جان لو کہ اللہ تعالیٰ ہر چیز پر قادر ہے اور یہ کہ اللہ تعالیٰ اپنے علم سے ہر چیز پر احاطہ کیے ہوئے ہے۔ اس آیت میں لفظ الْأَمْر، وحی کے معنی میں استعمال ہوا ہے (۳۳)۔

۱۰- ابداع کے معنی میں

ابداع کے معنی ہیں کسی چیز کو بغیر کسی نمونہ و مثال کے پیدا کرنا ﴿وَسُئِلُوا نَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُتِيتُمْ مِنَ الْعِلْمِ إِلَّا قَلِيلًا﴾ (۳۵) اور آپ سے روح کے بارے میں سوال کرتے ہیں کہدو کہ وہ میرے پروردگار کی ایک شان ہے اور تم لوگوں کو بہت ہی کم علم دیا گیا ہے۔ علامہ آلوسی اس کی تفسیر کرتے ہوئے لکھتے ہیں: ای من عالم الإبداع۔ (۳۶) اور علامہ بیضاوی فرماتے ہیں ای من الإبداعات الكائنة ، (۳۷)

۱۱- معاملات و حوادث کے معنی میں

﴿أَلَا إِلَى اللَّهِ تَصِيرُ الْأُمُورُ﴾ (۳۸) دیکھو سب معاملات و حوادث اللہ کی طرف پہنچتے ہیں۔ اس آیت میں لفظ الْأُمُور، سے مراد معاملات و حوادث ہیں (۳۹)۔

۱۲- عذاب کے معنی میں

﴿وَمَا ظَلَمْنَهُمْ وَلَكِنْ ظَلَمُوا أَنْفُسَهُمْ فَمَا أَغْنَتْ عَنْهُمْ آلِهَتُهُمُ الَّتِي يَدْعُونَ مِنْ دُونِ اللَّهِ مِنْ شَيْءٍ لَمَّا جَاءَ أَمْرُ رَبِّكَ وَمَا زَادُوهُمْ غَيْرَ تَتْبِيبٍ﴾ (۴۰) اور ہم ان لوگوں پر ظلم نہیں کیا بلکہ انہوں نے خود اپنے اوپر ظلم کیا غرض جب تمہارے پروردگار کا عذاب آپہنچا، تو جن معبودوں کو وہ اللہ کے سوا پکارا کرتے تھے وہ ان کے کچھ کام نہ آئے اور تباہی و بربادی کے علاوہ ان کے حق میں کچھ بھی نہ کر سکے۔ اس آیت میں لفظ الْأُمُور، عذاب کے معنی میں استعمال ہوا ہے (۴۱)۔

۱۳- حال یا شان کے معنی میں

﴿إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ﴾ (۴۲) پس اُس کی توشان یہ ہے کہ جب وہ کسی چیز کا ارادہ کر لیتا ہے، تو وہ اُسے حکم دیتا ہے کہ ہو جا تو وہ چیز ہو جاتی ہے۔ علامہ آلوسی لکھتے ہیں: ای شانہ تعالیٰ شانہ فی الایجاد، فان المراد بالامر الشان الشامل (۴۳)



۱۴- کسی چیز کی اصلاح یعنی درستگی کے معنی میں

﴿وَأَوْحَىٰ فِي كُلِّ سَمَاءٍ أَمْرَهَا﴾ (۲۴) اور ہر آسمان میں اُس کے کام کا حکم بھیجو۔ اس آیت کی تفسیر میں علامہ ابو حیان لکھتے: قال المجاهد والقنادة واوحى الى سكانها وعمرتها من الملائكة واليهما في نفسهما ما شاء تعالى من الامور التي هي قوامها وصلاحها (۲۵) اور علامہ بیضاوی لکھتے ہیں: ای شانها وما يتأتى منها۔ (۲۶)

۱۵- گناہوں کے وبال کے معنی میں

﴿فَدَاقَتْ وَبَالَ أَمْرِهَا وَكَانَ عَاقِبَةُ أَمْرِهَا خُسْرًا﴾ (۴۷) پس انہوں نے اپنے کاموں کی سزا کا مزہ چکھ لیا اور ان کا انجام بدترین گھانا ہی تو تھا اس آیت میں لفظ الْأَمْر، گناہوں کے وبال کے معنی میں استعمال ہوا ہے (۴۸)

امر کے معنی میں فقہاء کا اختلاف

- امر چونکہ بہت سے معنی میں استعمال ہوتا ہے اس لیے اس بات میں اختلاف ہے کہ امر سے حقیقت میں کون سے معنی مراد ہیں؟
- دوسرے الفاظ میں یہ کہا جاسکتا ہے کہ جب کوئی ایسا قرینہ موجود نہ ہو جو یہ بتلاتا ہو، کہ اس مقام پر امر کے کون سے معنی مراد ہیں؟
- ایسی صورت میں فقہاء کے درمیان اس امر کے بارے میں اختلاف پایا جاتا ہے کہ امر کا صیغہ کس معنی کے لیے وضع کیا گیا ہے؟
- اس پر تو سب کا اتفاق ہے کہ امر کا صیغہ، بہت سے معانی کے لیے حقیقت میں وضع نہیں کیا گیا ہے۔ یعنی امر کا استعمال وجوب، استحباب و اباحت اور نذہ و غیرہ کے علاوہ دیگر معانی کے لیے مجازی ہوگا حقیقی نہیں (۴۹)
- فقہاء کے درمیان ان تین (وجوب، استحباب و اباحت اور نذہ) معانی میں اختلاف پایا جاتا ہے کہ امر کا صیغہ اصل میں ان تینوں معانی کو بتلانے کے لیے وضع کیا گیا ہے؟، یا دو معانی کے لیے حقیقت ہے؟، یا ان تینوں میں سے کسی ایک خاص معنی کے لیے حقیقت ہے؟ (۵۰)

○ بعض فقہاء یہ کہتے ہیں کہ لفظی اشتراک کی وجہ سے امران تینوں وجوب، استحباب و اباحت اور نذیب (معانی کے لیے مشترک ہے (۵۱)۔ اس لیے امر سے جو معنی مراد ہیں وہ اس وقت تک واضح نہیں ہوتا جب تک کوئی مرخ (ترجیح دینے والا قرینہ) موجود نہ ہو، جیسا کہ لفظ مشترک میں ہوتا ہے (۵۲)۔

○ فقہاء کی دوسری جماعت کی رائے یہ ہے کہ امر صرف ایجاب اور استحباب کے درمیان مشترک ہے اور یہ اشتراک لفظی ہے اس لیے ان دونوں میں سے ایک کی تعین کے لیے مرخ کا ہونا ضروری ہے (۵۳) امام غزالی رحمہ اللہ اور بعض دیگر فقہاء کی رائے یہ ہے کہ ہمیں نہیں معلوم کہ امر کے حقیقی معنی صرف وجوب کے ہیں، یا صرف استحباب کے ہیں یا وہ ان دونوں معانی کے میں مشترک ہے۔ ان فقہاء کے نزدیک قرینہ کے بغیر صیغہ امر کے کسی معنی کے بارے میں کوئی حکم نہیں لگایا جاسکتا۔ لہذا اس وقت تک توقف کرنا چاہیے جب تک یہ واضح نہ ہو جائے کہ اس مقام پر امر سے کون سا معنی مطلوب ہے کیونکہ یہ مجمل کی طرح ہے، اس لیے کہ اس میں کئی معنی بیک وقت اکٹھا ہو گئے ہیں۔ (۵۴)

عام فقہاء کا نقطہ نظر یہ ہے کہ امر حقیقت میں کسی ایک خاص معنی کے لیے ہی مستعمل ہے۔ اس میں دوسرے معنی کا نہ اشتراک ہے اور نہ اجمال۔ یعنی امر اپنی اصل ساخت و بناوٹ کے لحاظ سے ان تینوں معانی میں سے صرف ایک ہی معنی کے لیے وضع کیا گیا ہے۔ اس ایک معنی پر امر کی دلالت حقیقت ہوگی اور بقیہ معانی میں امر کا استعمال مجازی ہوگا۔

البتہ فقہاء کا اس میں اختلاف ہے کہ اس ایک معنی سے کیا مراد ہے؟ بعض مالکی فقہاء کہتے ہیں کہ یہ اباحت ہے یعنی امر صرف اباحت کے لیے مستعمل ہے، کیونکہ امر وجود فعل کے مطالبہ کے لیے استعمال کیا جاتا ہے، اور اس کا یقینی ادنیٰ درجہ اباحت ہے۔ (۵۵)

فقہاء کی ایک جماعت کی رائے یہ ہے، اور امام شافعی کا بھی ایک قول یہی ہے، کہ امر جن حقیقی معنوں میں استعمال ہوتا ہے وہ نذیب یعنی استحباب ہے۔ کیونکہ امر فعل کے مطالبہ کے لئے وضع کیا گیا ہے، اس لیے فعل کے اس پہلو کو، ترک کے پہلو پر ترجیح دینا چاہیے، اور اس کا ادنیٰ درجہ استحباب ہے، اباحت میں فعل کا کرنا یا نہ کرنا دونوں پہلو برابر ہوتے ہیں، اس لیے اباحت کو اختیار نہیں کیا جاسکتا۔

جمہور فقہاء کہتے ہیں کہ امر صرف وجوب کے لیے وضع کیا گیا ہے اور اس کے حقیقی معنی وجوب کے ہیں۔ باقی معانی مجازی ہیں۔ اس لیے جب تک کوئی قرینہ موجود نہ ہو تو وجوب کے علاوہ دوسرے معانی مراد نہیں لیے جاسکتے۔ اگر قرینہ سے استنباط کا معنی معلوم ہو رہا ہے تو امر کا تقاضا استنباط ہوگا اور اگر قرینہ سے اباحت کا معنی ظاہر ہو رہا ہو تو امر کا تقاضا اباحت ہوگا اور دوسرے احکام میں بھی ایسا ہی ہوگا۔ امر کے معنی کے بارے میں جمہور فقہاء کا نظریہ مناسب معلوم ہوتا ہے اسی نظریہ کی بنیاد پر احکام شرعیہ کا استنباط کیا جانا چاہیے (۵۶)۔ جمہور کا یہ موقف شریعت، لغت اور عقل و دانش کے عین مطابق ہے (۵۷)

جمہور نے اپنے نقطہ نظر کے بارے میں جو دلائل دیے ہیں ان میں سے چند دلائل حسب ذیل ہیں:

۱- ﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ (۵۸)

اور جو لوگ رسول اللہ کے حکم کی خلاف ورزی کرتے ہیں ان کو اس بات سے ڈرنا چاہیے کہ کہیں

ایسا نہ ہو، کہ ان پر کوئی آفت پڑ جائے یا تکلیف دینے والا عذاب نازل ہو۔

یہ آیت امر کے وجوبی معنی پر دلالت کر رہی ہے کیونکہ رسول اللہ کے حکم کی خلاف ورزی سے ڈرایا گیا ہے۔ اور اس آیت کو اسی مقصد کے لیے بیان کیا گیا ہے۔ اور وہ ڈرانا یہ ہے کہ حکم کی مخالفت کرنے والا کہیں فتنہ یا دردناک عذاب میں مبتلا نہ ہو جائے۔ اس لیے اس کو حکم کی مخالفت سے ڈرنا چاہیے۔ رسول اللہ کے حکم کی خلاف ورزی سے فتنہ یا دردناک عذاب کا خوف اسی وقت ہو سکتا ہے جب جس چیز کا حکم دیا گیا ہو وہ فرض (واجب) ہو۔ کیونکہ جو فرض نہ ہو اس کے چھوڑنے میں کوئی ڈر نہیں۔

۲- ((عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَوْلَا أَنْ أُشِقُّ عَلَى

أُمَّتِي أَوْ عَلَى النَّاسِ لَأَمَرْتُهُمْ بِالسَّبَاكِ مَعَ كُلِّ صَلَوةٍ)) (۵۹)

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے ارشاد فرمایا : اگر مجھے یہ ڈر نہ ہوتا کہ میری امت مشقت میں پڑ جائے گی یا لوگوں کے لیے مشقت ہوگی، تو میں انہیں ہر نماز کے لیے مسواک کرنے کا حکم دیتا۔

یہ بھی وجوب کی دلیل ہے، کیونکہ اگر استجاب کے لیے ہوتا تو مسواک کرنا مستحب ہوتا۔ اور اس کا حکم دینے میں کوئی مشقت نہ ہوتی۔

۳- سلف میں صحابہ کرام اور تابعین امر کے صیغہ سے وجوب پر استدلال کرتے تھے، الا یہ کہ کوئی ایسا قرینہ موجود ہوتا جو وجوب کو نہ بتلاتا۔ اور ان کا یہ استدلال بے شمار واقعات میں ملتا ہے، خواہ امر کا تعلق قرآن کریم میں ہو یا حدیث نبوی میں ہو۔ ان کا یہ استدلال عام تھا، اور کسی نے اس پر کوئی اعتراض نہیں کیا۔ اس سے معلوم ہوتا ہے کہ ان کا اس بات پر اتفاق تھا کہ امر مطلق وجوب کو بتاتا ہے، اور جس فعل کے کرنے کا حکم دیا گیا ہو اس کو لازمی طور پر کرنے کا مطالبہ کرتا ہے، نہ کہ اس کے مستحب ہونے کا۔

۴- امر کے ایسے صیغے جو قرآن سے خالی ہوں اور کوئی ایسی دلیل بھی موجود نہ ہو جو وجوب کے علاوہ کسی معنی کو بتلائے تو ذہن فوری طور پر وجوب کی طرف منتقل ہوتا ہے۔ اور امر کا صیغہ سنتے ہی سننے والا یہی سمجھتا ہے کہ اس سے مراد کوئی ایسا حکم ہے جس کا کرنا لازمی ہے۔

۵- اہل لغت کا اس بات پر اتفاق ہے کہ جو شخص دوسرے سے کسی فعل کا مطالبہ کرنا چاہے، اور اس کے چھوڑنے سے منع کرے، تو امر کا صیغہ استعمال کر کے وہ یہ مطالبہ کرے۔ اس سے معلوم ہوا کہ امر کا صیغہ کسی فعل کے حتمی طور پر کرنے کے مطالبہ کے لیے وضع کیا گیا ہے اور یہی وجوب ہے۔

امر کا صیغہ، فعل کی مختلف شکلوں میں سے ایک شکل ہے۔ اور ان تمام صیغوں یا شکلوں کے مخصوص معانی ہیں، جیسے دوسرے اسماء اور حروف کے معنی ہوتے ہیں، جیسے رجل (آدمی) اور زید وغیرہ، کیونکہ کلام کی وضع کا مقصد ہی یہ ہوتا ہے کہ متکلم اپنے مخاطبین کو اپنی مراد سمجھا سکے۔ اگر مخاطب سے کسی فعل کو لازمی طور پر کرانا مقصود ہو تو یہ امر کے صیغہ کے بغیر ممکن نہیں۔ اس سے بھی ظاہر ہو رہا ہے کہ امر کا صیغہ اسی مفہوم کو بتلانے کے لیے ہے اور سننے والے کو یہ بات سمجھانے کے لیے وضع کیا گیا ہے۔

۶- جو شخص امر کی مخالفت کرے اہل لغت اس کے اس فعل کو عصیان (نافرمانی) سے تعبیر کرتے ہیں، اور عصیان یا معصیت، مذمت کا ہی نام ہے، اور یہ کسی ایسے حکم کے لیے استعمال نہیں ہو سکتا جو واجب نہ ہو (۶۰)۔

صیغہ امر کے معانی اور اُس کی اقسام

امر کے صیغہ میں جب وجوب کا قرینہ نہ ہو تو وجوب کے علاوہ بھی بہت سے معانی کے لیے استعمال ہوتا ہے۔ کسی کام کا مستحب ہونا، مباح ہونا، دھمکانا، ہدایت کرنا، ادب سکھانا، عاجز کرنا، اور دعا وغیرہ۔ علماء اصولیین نے قرآن و سنت کے حوالہ سے بہت سی ایسی مثالیں ذکر کی ہیں جن امر کا صیغہ وجوب کے علاوہ دوسرے معانی میں کے لیے استعمال ہوا ہے۔ ان میں سے بعض معانی درج ذیل ہیں:

- | | |
|--|--|
| ۱- ایجاب کے لیے | ۲- ندب کے لیے |
| ۳- ارشاد اور ہنمائی کے لیے | ۴- اباحت کے لیے |
| ۵- تہدید (دھمکانا) کے لیے | ۶- التماس و درخواست کے لیے |
| ۷- اجازت طلب کرنے کے لیے (یعنی امر تاذینی) | ۸- تادیب (ادب سکھانا) کے لیے |
| ۹- انذار (ڈرانے) کے لیے | ۱۰- احسان جتلانے کے معنی میں |
| ۱۱- اکرام کے معنی میں | ۱۲- تسخیر و تذلیل کے معنی میں |
| ۱۳- تکویں کے معنی میں | ۱۴- تعجیز (عاجز کرنا) کے معنی میں |
| ۱۵- اہانت و توہین کے معنی میں | ۱۶- تسویہ کے (یعنی برابر ہونا) معنی میں |
| ۱۷- دعا کے معنی میں | ۱۸- تمنا و آرزو کے معنی میں |
| ۱۹- احتقار کے معنی میں | ۲۰- انعام کے معنی میں |
| ۲۱- تفویض کے معنی میں | ۲۲- تعجب کے معنی میں |
| ۲۳- تکذیب کے معنی میں | ۲۴- مشاورت کے معنی میں |
| ۲۵- عبرت و سبق حاصل کرنے کے معنی میں | ۲۶- مطلق وقت کے لیے |
| ۲۷- مقید وقت کے لیے | ۲۸- شرط اور صفت کے معنی کے لیے |
| ۲۹- امر غیر مشروطی | ۳۰- جملہ خبریہ کا استعمال امر کے معنی میں (۶۱) |

مذکورہ بالا اجمال کی وضاحت کے لیے ذیل میں مثالیں درج کی جاتیں ہیں:

۱- ایجاب کے لیے

ایجاب کا مطلب یہ ہے کہ شارع مکلف سے کسی کام کے کرنے کا اس طرح مطالبہ کرے کہ وہ اس کے لیے لازمی اور حتمی ہو۔ اور اس کی تکمیل مکلف کے لیے ہر حال میں ضروری ہو۔ مکلف کے فعل میں اس کا اثر و وجوب یعنی لازمی ہونا ہے۔ اور خود یہ فعل جس کے کرنے کا مطالبہ کیا گیا ہے واجب ہوگا۔

مثال: ﴿وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاٰكِعِيْنَ﴾ (۶۲) اور نماز قائم کیا کرو، اور زکوٰۃ دیا کرو اور (اللہ تعالیٰ کے سامنے) ٹھکنے والوں کے ساتھ جھکا کرو۔

﴿وَأَقِيمُوا الصَّلَاةَ وَآتُوا الزَّكَاةَ وَأَطِيعُوا الرَّسُوْلَ لَعَلَّكُمْ تُرْحَمُوْنَ﴾ (۶۳) اور نماز قائم کرتے رہو، اور زکوٰۃ ادا کرتے رہو، اور رسول کی اطاعت کرتے رہو، تاکہ تم پر رحمت کی جائے

۲- ندب کے لیے

ندب سے مراد یہ ہے کہ شارع کسی کام کے کرنے کا اس طرح مطالبہ کرے کہ اس کام کا کرنا مکلف کے لیے قابل ترجیح، بہتر اور افضل ہو، لازمی اور حتمی نہ ہو۔ مکلف کے فعل میں اس کا اثر محض اس کی سفارش، تعریف اور ترجیح بتلانا ہے۔ ورنہ خود وہ فعل جس کے کرنے کا مطالبہ کیا گیا ہو ایسے فعل کو مندوب کہا جاتا ہے۔

مثال: ﴿وَالَّذِيْنَ يَتَّبِعُوْنَ الْكِتَابَ مِمَّا مَلَكَتْ اَيْمَانُكُمْ فَكَاتِبُوهُمْ اِنْ عَلِمْتُمْ فِيْهِمْ خَيْرًا﴾ (۶۴) ”اور جو غلام اور لونڈیاں تم سے مکاتبت (آزادی کا معاہدہ) چاہیں، اگر تم ان میں صلاحیت دیکھو، تو ان سے مکاتبت کر لو“۔

۳- ارشاد اور رہنمائی کے لیے

ارشاد اور رہنمائی کا مطلب یہ ہے کہ متکلم اپنے مخاطبین کو کسی دنیاوی معاملہ کے بارے میں کسی مصلحت سے آگاہ کر رہا ہو۔ ارشاد اور ندب میں بنیادی فرق یہ ہے کہ ندب میں اخروی ثواب پیش نظر ہوتا ہے، جبکہ ارشاد میں دنیوی فوائد و مصالح کو پیش نظر رکھا جاتا ہے۔ (۶۵)

جیسا کہ اللہ رب العزت نے ارشاد فرمایا: ﴿يَا أَيُّهَا الَّذِينَ آمَنُوا إِذَا تَدَايَنْتُمْ بِدِينٍ إِلَىٰ أَجَلٍ مُّسَمًّى فَاكْتُبُوهُ﴾
 (۶۶) اے ایمان والو! جب تم آپس میں ایک مقررہ مدت کے لیے قرض کا معاملہ کرو تو اس کو لکھ لیا کرو۔

۴۔ اباحت کے لیے

اباحت سے مراد یہ ہے کہ شارع مکلف کو کسی کام کرنے یا نہ کرنے کے بارے میں اختیار دے دے۔ اور اس فعل کو چھوڑنے یا کرنے میں ایک کو دوسرے پر ترجیح نہ ہو، مکلف کے فعل میں اس کا اثر اباحت ہے۔ یعنی کرنے یا نہ کرنے کا اختیار ہے اور ایسے فعل کو جس میں مکلف کو اختیار دیا گیا ہو، مباح کہتے ہیں۔

مثال: ﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَاشْكُرُوا لِلَّهِ إِن كُنتُمْ إِيَّاهُ تَعْبُدُونَ﴾
 (۶۷) اے ایمان والو! جو پاکیزہ چیزیں ہم نے تم کو عطا فرمائی ہیں ان کو کھاؤ، اور اللہ کی نعمتوں کا شکر بھی ادا کرو اور گرواقتی تم اس کی عبادت کرنے والے ہو۔

﴿وَإِذَا حَلَلْتُمْ فَاصْطَادُوا﴾ (۶۸) اور جب تم احرام اتارو، تو شکار کر سکتے ہو

۵۔ تہدید (دھمکانا) کے لیے

جس امر سے منکف کی مراد ممانعت ہو وہ امر تہدید ہی ہوتا ہے۔

مثال: ﴿اعْمَلُوا مَا شِئْتُمْ إِنَّهُ بِمَا تَعْمَلُونَ بَصِيرٌ﴾ (۶۹) جو چاہو سو کرو! جو کچھ تم کرتے ہو وہ اس کو دیکھ رہا ہے۔ اس آیت کریمہ کی تفسیر بیان کرتے ہوئے علامہ آلوسی لکھتے ہیں: فیہ تہدید شدیدہ للکفرۃ المُلحِدِیْنَ الَّذِیْنَ یَلْقَوْنَ فِی النَّارِ وَلیْسَ الْمَقْصُودُ حَقِیْقَةُ الْأَمْرِ... فِیجَازِ یُکْمَبِحَسَبِ أَعْمَالِكُمْ (۷۰)

اس آیت کا یہ مطلب قطعاً نہیں کہ آدمی کے دل میں جو آئے سو کرے اس کی اس کو اجازت ہے، بلکہ ملحدین اور کفار کے لیے شدید قسم کی تہدید اور ممانعت ہے۔ جن کو جہنم میں پھینکا جائے گا، اور یہاں مقصود حقیقی امر نہیں ہے۔ بلکہ اس کا مقصد یہ ہے کہ تم اپنی خواہشات اور اپنے ارادے پر مت چلو بلکہ اللہ تعالیٰ کے احکامات، مرضی اور ارادے کے مطابق دنیاوی زندگی گزارو۔

۶- التماس و درخواست کے لیے

جب کوئی شخص اپنے برابر والے آدمی سے کسی کام کو کرنے کے لیے کہے تو ایسے امر کو امر التماسی کہتے ہیں۔
 مثال: ﴿اَقْتُلُوا يُوسُفَ اَوْ اَطْرَحُوْهُ اَرْضًا يَّخْلُ لَكُمْ وَجْهَ اَبِيكُمْ وَتَكُوْنُوْنَ مِنْ مَّ بَعْدِهِ قَوْمًا صٰلِحِيْنَ ، قَالَ قٰبِلٌ مِّنْهُمْ لَا تَقْتُلُوْا يُوسُفَ وَالْقَوْهٖ فِىْ غَيْبِ الْجَبِّ يَلْتَقِطُهٗ بَعْضُ السَّيٰرَةِ اِنْ كُنْتُمْ فَعٰلِيْنَ ﴿۷۱﴾ (یوسف کو قتل کر ڈالو یا اُسے کسی جگہ پھینک آؤ پھر ابا جان کی توجہ صرف تمہاری ہی طرف ہو جائے گی اور اس کے بعد تم اچھی حالت میں ہو جاؤ گے، ان میں سے ایک کہنے والے نے کہا: کہ یوسف کو جان سے نہ مارو! کسی گہرے کنوئیں میں ڈال دو کہ کوئی راہ گیر نکال کر کسی دوسرے ملک میں لے جائے گا اگر تم کو یہ کام کرنا ہی ہے تو یوں کرو۔

۷- اجازت طلب کرنے کے لیے (یعنی امر تاذینی)

جس صیغہ امر سے کسی کام کی اجازت سمجھی جائے ایسے امر کو امر تاذینی کہتے ہیں۔

مثال: ﴿اِنَّمَا الْمُؤْمِنُوْنَ الَّذِيْنَ اٰمَنُوْا بِاللّٰهِ وَرَسُوْلِهِ وَاِذَا كَانُوْا مَعًا عَلٰى اَمْرٍ جٰمِعٍ لَّمْ يَلْهَبُوْا حَتٰى يَسْتَاْذِنُوْهُ اِنَّ الَّذِيْنَ يَسْتَاْذِنُوْنَكَ اُولٰٓئِكَ الَّذِيْنَ يُؤْمِنُوْنَ بِاللّٰهِ وَرَسُوْلِهِ، فَاِذَا اسْتَاْذَنُوْكَ لِبَعْضِ شَاۡئِهِمْ فَاَذْنِ لِمَنْ شِئْتَ مِنْهُمْ وَاسْتَغْفِرْ لَهُمْ اللّٰهُ اِنَّ اللّٰهَ غَفُوْرٌ رَّحِيْمٌ ﴿۷۲﴾

مومن تو صرف وہ لوگ ہیں جو اللہ پر اور اُس کے رسول پر ایمان لائے اور جب کبھی کسی اجتماعی کام کو موقعہ پر رسول اللہ کے پاس جمع ہوتے ہیں تو اُن سے اجازت لیے بغیر نہیں جاتے، اے پیغمبر جو لوگ آپ سے اجازت طلب کرتے ہیں وہی اللہ پر اور اُس کے رسول پر ایمان رکھتے ہیں، لہذا جب یہ لوگ آپ سے کسی کام کے لیے اجازت طلب کریں تو اُن میں سے جسے چاہیں اجازت دے دیا کریں، اور اُن کے لیے اللہ تعالیٰ سے بخشش و مغفرت طلب کیا کریں، بے شک اللہ تعالیٰ بخشنے والا اور مہربان ہے۔

اس آیت کریمہ میں ﴿فَاِذَا اسْتَاْذَنُوْكَ لِبَعْضِ شَاۡئِهِمْ فَاَذْنِ﴾ امر تاذینی ہے

۸- تاویب (ادب سکھانا)

جس امر سے متکلم کا مقصد مخاطبین کے اخلاق کی تہذیب یا ان کو ادب سکھلانا ہو تو ایسے امر کو امر تاویب کہتے ہیں
مثال: ﴿فَإِذَا دَخَلْتُمْ بُيُوتًا فَسَلِّمُوا عَلَىٰ أَنفُسِكُمْ تَحِيَّةً مِّنْ عِنْدِ اللَّهِ مُبْرَكَةٌ طَيِّبَةٌ كَذَلِكَ بَيِّنُ
اللَّهُ لَكُمْ الْآيَاتِ لَعَلَّكُمْ تَعْقِلُونَ﴾ (۷۳) اور جب تم اپنے گھروں میں داخل ہو تو اپنے گھر والوں کو
سلام کیا کرو یہ اللہ تعالیٰ کی طرف سے مبارک اور پاکیزہ تحفہ ہے اسی طرح اللہ اپنی آیات کھول کھول کر
بیان فرماتا ہے تاکہ تم سمجھ بوجھ سے کام لو۔

اس آیت کریمہ میں صیغہ امر ”فَسَلِّمُوا“ استعمال ہوا ہے یہ تہذیب اخلاق ادب سکھلانے کے لیے ہے
دوسری مثال ایک حدیث شریف میں آتا ہے کہ رسول اللہ صلی اللہ علیہ وآلہ وسلم نے حضرت عمر بن ابی سلمہ کو جو عمر
میں چھوٹے تھے کھانے کا ادب سکھانے کے لیے فرمایا: ”كُلْ مِمَّا يَلِيكَ“ یعنی اپنے سامنے سے کھاؤ۔

((عن عمر بن أبي سلمة... قال: أكلت يوماً مع رسول الله صلى الله عليه وسلم طعاماً فجعلت أكل من نواحي الصفحة فقال رسول الله صلى الله عليه وسلم كل مما يليك، وفي رواية عن وهب بن كيسان أبي نعيم قال: أتى رسول الله صلى الله عليه وسلم بطعامٍ ومعه ربيبة عمر بن أبي سلمة، فقال سمَّ الله وكل مما يليك۔ (۷۳))

حضرت عمر بن ابی سلمہ فرماتے ہیں کہ میں ایک دن رسول اللہ صلی اللہ علیہ وسلم کے ساتھ کھانا
کھا رہا تھا میں اپنا ہاتھ کھانے والے برتن کے چاروں طرف سے کھانے لگا، تو رسول اللہ صلی
اللہ علیہ وسلم نے فرمایا اپنے سامنے سے کھاؤ۔ دوسری روایت جس کے راوی حضرت وہب بن
کیسان ہیں فرماتے ہیں کہ رسول اللہ صلی اللہ علیہ وسلم کے پاس کھانا لایا گیا تو اُس وقت آپ
کے پاس آپ کے زیر تربیت عمر بن ابی سلمہ بھی اُن کو آپ نے فرمایا اللہ کا نام اور اپنے سامنے
سے کھاؤ۔

۹- انذار (ڈرانے) کے لیے

جس امر سے متکلم کا مقصد مخاطبین کو ڈرانا ہو، تو ایسے امر کو امر انذاری کہتے ہیں۔

مثال: ﴿قُلْ تَمَتَّعُوا فَإِنَّ مَصِيرَكُمْ إِلَى النَّارِ﴾ (۷۵) کہہ دیجئے کہ چند روز فائدے اٹھا لو! آخر کار تم کو دوزخ کی طرف لوٹ کر جانا ہے۔

۱۰- احسان جتلائے کے معنی میں

جس امر سے متکلم کا مقصد مخاطبین پر اپنا احسان جتلا نا ہو تو ایسا امر امر اتنالی کہلاتا ہے۔

مثال: ﴿انظُرُوا إِلَى ثَمَرِهِ إِذَا أَثْمَرَ وَيَنْعِهِ إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ﴾ (۷۶) ان کے پھل کو غور سے دیکھو جب وہ پھل لائے تو ان کے پکنے کی کیفیت پر بھی نظر کرو، ان میں اُن لوگوں کے لیے جو ایمان لاتے ہیں اللہ تعالیٰ کی قدرت کی بہت سی نشانیاں ہیں۔

۱۱- اکرام کے معنی میں

جس امر سے متکلم کا مقصد یہ ہو کہ مخاطبین کی عزت کی جائے تو ایسا امر امر اکرامی کہلاتا ہے۔

مثال: ﴿إِنَّ الْمُتَّقِينَ فِي جَنَّاتٍ وَعُيُونٍ أَدْخُلُوهَا بِسَلَامٍ أَمِينٍ﴾ (۷۷) یقیناً متقی لوگ باغوں اور چشموں میں ہوں گے (اور ان سے کہا جائے) اس جنت میں بے خوف و خطر سلامتی کے ساتھ داخل ہو جاؤ۔

۱۲- تسخیر و تذلیل کے معنی میں

جس امر سے متکلم کا مقصد مخاطبین کو ذلیل کرنا ہو ایسا امر، امر تذلیلی کہلاتا ہے۔

مثال: ﴿فَلَمَّا عَتَوْا عَنْ مَا نُهُوا عَنْهُ قُلْنَا لَهُمْ كُونُوا قِرَدَةً خَاسِئِينَ﴾ (۷۸) پھر جب وہ اس چیز کی حد سے نکل گئے جس اُن کو روکا گیا تھا، تو ہم اُس سے کہہ دیا کہ ذلیل بندر بن جاؤ۔

﴿وَلَقَدْ عَلِمْتُمُ الَّذِينَ اعْتَدَوْا مِنْكُمْ فِي السَّبْتِ فَقُلْنَا لَهُمْ كُونُوا قِرَدَةً خَاسِئِينَ﴾ (۷۹) اور تم اُن لوگوں کو خوب جانتے ہو جو تم میں سے ہفتے کے دن (مچھل کا شکار کرنے) میں حد سے تجاوز کر گئے تھے تو ہم نے اُن سے کہا ذلیل و خوار بندر ہو جاؤ۔

۱۳- تکوین کے معنی میں

جس امر سے متکلم کا مقصد کسی چیز کا عدم سے وجود میں لانا ہو تو ایسا امر، امر تکوینی کہلاتا ہے۔

مثال: ﴿إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ﴾ (۸۰) پس اُس کی تو شان یہ ہے کہ جب وہ کسی چیز کا ارادہ کر لیتا ہے، تو وہ اُسے حکم دیتا ہے کہ ہو جا تو وہ چیز ہو جاتی ہے۔

۱۴- تعجیز (عاجز کرنا) کے معنی میں

جس امر سے متکلم کا مقصد مخاطبین کو عاجز کرنا اور اُن کے عجز کا اظہار مقصود ہو، ایسا امر، امر تعجیزی کہلاتا ہے۔

مثال: ﴿وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّنْ مِّثْلِهِ وَادْعُوا شُهَدَاءَكُمْ مِمَّنْ دُونِ اللَّهِ إِنَّ كُنْتُمْ صَادِقِينَ﴾ (۸۱) اور اگر تم اس کتاب میں جو ہم اپنے بندے (محمد عربی صلی اللہ علیہ وسلم) پر نازل کی ہے کچھ شک ہو، تو اسی طرح کی ایک سورت تم بھی بنا لاؤ، اور اللہ کے سوا جو تمہارے مددگار ہوں اُن کو بھی بلا لو! اگر تم سچے ہو۔

۱۵- اہانت و توہین کے معنی میں

جس امر سے متکلم کا مقصد اپنے مخاطبین کی توہین کرنا ہو ایسا امر، امر اہانت کہلاتا ہے جو الفاظ استعمال ہوئے ہوں اُن میں اگر چہ اعزاز و اکرام کے معنی کیوں نہ پائے جاتے ہوں چونکہ کلام کے سیاق و سباق سے اندازہ ہوتا ہے کہ یہاں الفاظ اعزاز و اکرام کے معنی کے استعمال نہیں ہوئے۔

مثال: ﴿ذُوقْ إِنَّكَ مِنَ الْعَذَابِ الْكَبِيرِ، إِنَّ هَذَا مَا كُنْتُمْ بِهِ تَمْتَرُونَ﴾ (۸۲) اب مزہ چمک تو بڑا معزز اور کرم ہے نا! یہ وہی دوزخ ہے جس میں تم لوگ شک کیا کرتے تھے۔

۱۶- تسویہ کے (برابر ہونا) معنی میں

جس امر سے متکلم کا مقصد کسی کام کا کرنا یا نہ کرنا دونوں پہلو برابر ہوں تو ایسا امر، امر تسویہ کہلاتا ہے۔

مثال: ﴿إِصْلَوْهَا فَاصْبِرُوا أَوْ لَا تَصْبِرُوا سَوَاءٌ عَلَيْكُمْ إِنَّمَا تُحْزَنُونَ مَا كُنْتُمْ تَعْمَلُونَ﴾ (۸۳)

اس میں داخل ہو جاؤ پھر خواہ اس پر صبر کرو یا نہ کرو، تمہارے حق میں سب برابر ہے اور تم وہی بدلہ تو دیا جا رہے جیسا کہ تم کام کیا کرتے تھے۔

۱۷- دُعا کے معنی میں

جس امر سے متکلم اپنے سے اعلیٰ مرتبہ والی ذات سے کوئی درخواست کرے تو ایسا امر، امر دعائیٰ کہلاتا ہے۔
مثال: ﴿رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَأَنْتَ خَيْرُ الْفَاتِحِينَ﴾ (۸۳) اے ہمارے پروردگار ہمارے اور ہماری قوم کے درمیان حق کے ساتھ فیصلہ کر دے! اور تو ہی سب سے بہتر فیصلہ کرنے والا ہے۔

۱۸- تمنا و آرزو کے معنی میں

جس امر سے متکلم کی کوئی تمنا و آرزو معلوم ایسا امر، امر تمنائیٰ کہلاتا ہے۔
مثال: ﴿وَنَادَىٰ أَصْحَابُ النَّارِ أَصْحَابَ الْجَنَّةِ أَنْ أَفِيضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ قَالُوا إِنَّ اللَّهَ حَرَمَهُمَا عَلَى الْكَافِرِينَ﴾ (۸۵) اور دوزخ والے جنت والوں کو پکاریں گے کہ ہمارے اوپر کرم کرو کچھ پانی ہی دے دو یا اُس چیز سے جو اللہ تعالیٰ نے تمہیں کھانے کو دے رکھا ہے، وہ جواب دیں گے کہ اللہ تعالیٰ نے تو ان دونوں چیزوں کو کافروں پر حرام کر رکھا ہے۔

۱۹- اختقار کے معنی میں

جس امر سے متکلم کا مقصد اپنے مخاطبین کی حقارت کا اظہار ہو، ایسے امر کو امر اختقاری کہتے ہیں۔
مثال: ﴿فَلَمَّا جَاءَ السَّحَرَةُ قَالَ لَهُمْ مُوسَى الْقَوْمَا مَا أَنْتُمْ مُلْقُونَ، فَلَمَّا الْقَوْمَا قَالَ مُوسَى مَا جِئْتُمْ بِهِ السَّحَرُ إِنَّ اللَّهَ سَيُظِلُّهُ إِنَّ اللَّهَ لَا يُصْلِحُ عَمَلَ الْمُفْسِدِينَ﴾ (۸۶)
پھر جب جاؤ گرا گئے تو حضرت موسیٰ علیہ السلام نے ان سے کہا جو تم ڈالنا چاہتے ہو ڈالو! پھر جب انہوں نے (اپنی رسیوں اور لٹھیوں) ڈالا تو موسیٰ علیہ السلام نے کہا جو چیزیں تم بنا کر لائے ہو جادو ہے، یقیناً اللہ تعالیٰ اسے ابھی نیست و نابود کر دے گا، یقیناً اللہ تعالیٰ فساد یوں کا کام بننے نہیں دیتا۔

۲۰- انعام کے معنی میں

جس امر سے متکلم کا مقصد اپنے مخاطبین کو کسی نعت کی یاد دہانی کرانی یا انعام کا ذکر ہو ایسا امر، امر انعامی کہلاتا ہے۔

مثال: ﴿فَكُلُوا مِمَّا رَزَقَكُمُ اللَّهُ حَلَالًا طَيِّبًا وَاشْكُرُوا لِنِعْمَتِ اللَّهِ إِنَّ كُنتُمْ لِرِئَاسِهَا تَعْبُدُونَ﴾ (۸۷)
 سو جو چیزیں تمہیں اللہ تعالیٰ نے جائز اور ستھری (یعنی حلال و طیب رزق دیا ہے) دے رکھی ہیں ان میں سے کھاؤ اور اللہ کی نعمتوں کا شکر کرو، اگر تم واقعی تم خاص اسی کی عبادت کرتے ہو۔

۲۱- تفویض کے معنی میں

جس امر سے متکلم کا مقصد اپنے مخاطب کو ماموبہ (جس چیز کا حکم دیا گیا ہو) کو حوالہ کر دینا ہو ایسا امر، امر تفویضی کہلاتا ہے۔

مثال: ﴿قَالُوا لَنْ نُؤْتِيَكَ عَلٰی مَا جَاءَنَا مِنَ الْبَيِّنَاتِ وَالَّذِي فَطَرَنَا فَاقْضِ مَا أَنْتَ قَاضٍ إِنَّمَا تَقْضِي هَذِهِ الْحَيٰوةَ الدُّنْيَا﴾ (۸۸) جادوگروں نے (فرعون سے) کہا جو کچھ دلائل ہمارے پاس آچکے ہیں ان پر اور جس نے ہمیں پیدا کیا ہے اُس پر، ہم تمہیں ہرگز ترجیح نہیں دیں گے۔ تو کر ڈال جو کچھ تجھے کرنا ہے، تو تو بس اس دنیا ہی کی زندگی میں (جو کچھ کرنا ہے) کچھ کر سکتا ہے۔

۲۲- تعجب کے معنی میں

جس امر سے متکلم کا مقصد اظہار تعجب ہو ایسے امر کو امر تعجبی کہتے ہیں۔

مثال: ﴿أَنْظُرْ كَيْفَ ضَرَبُوا لَكَ الْأَمْثَالَ فَضَلُّوا فَلَا يَسْتَطِيعُونَ سَبِيْلًا﴾ (۸۹)
 اے پیغمبر ذرا دیکھو تو! یہ کس کس طرح کی مثالیں آپ پر چسپاں کر رہے ہیں، سو ایسے گمراہ ہو گئے ہیں کہ اب کوئی راستہ نہیں پاسکتے۔

۲۳- تکذیب کے معنی میں

جس امر سے متکلم کا مقصد مخاطبین کے دعاوی کو جھٹلانا ہو ایسے امر کو امر تکذیبی کہتے ہیں۔

مثال: ﴿كُلُّ الطَّعَامِ كَانَ حَلَالًا لِّبَنِي إِسْرَائِيلَ إِلَّا مَا حَرَّمَ إِسْرَائِيلُ عَلَى نَفْسِهِ مِنْ قَبْلِ أَنْ تُنَزَّلَ التَّوْرَةُ فُلْ فَاتُوا بِالْتَّوْرَةِ فَاتَلَوْهَا إِنَّ كُنْتُمْ صَادِقِينَ﴾ (۹۰) ہر قسم کا کھانا بنی اسرائیل کے لیے حلال تھا مگر وہ جو اسرائیل (حضرت یعقوب علیہ الصلوٰۃ والسلام) نے خود اپنے اوپر حرام کر لیا تھا، توراہ کے نزول سے پہلے، کہہ دیجئے کہ توراہ لے آؤ اور اُسے پڑھو اگر تم سچے ہو (یعنی دلیل پیش کرو)

۲۴- مشاورت کے معنی میں

جس امر سے متکلم کا مقصد اپنے مخاطبین سے کسی معاملہ کے بارے میں کوئی مشورہ یا رائے لینا ہو، تو ایسے امر کو امر تشاوری کہتے ہیں۔

مثال: سورہ الصافات: ۱۰۲ میں ہے کہ جب حضرت ابراہیم علیہ السلام نے حضرت اسماعیل علیہ السلام کے سامنے اپنا خواب بیان کرتے ہوئے اُن سے مشورہ لینے کی غرض سے فرمایا: فَاَنْظُرْ مَاذَا تَرَىٰ تَمْسُجُ كَرِيْمًا تَمْهَارًا كَمَا خِيَالٌ هِيَ؟ تو حضرت اسماعیل علیہ السلام جواب دیتے ہوئے فرمایا: يَا اَبَتِ افْعَلْ مَا تُؤْمَرُ سَتَجِدُنِي اِنْ شَاءَ اللّٰهُ مِنَ الصّٰبِرِيْنَ (۹۱) اے ابا آپ کو جو حکم ہوا ہے وہی کر ڈالیے، اگر اللہ تعالیٰ نے چاہا تو آپ مجھے صبر کرنے والوں میں سے پائیں گے۔

۲۵- عبرت و سبق حاصل کرنے کے معنی میں

جس امر سے متکلم کا مقصد مخاطب کو کسی امر میں عبرت دلانا ہو تو ایسے امر کو امر اعتباری کہتے ہیں۔

مثال: ﴿وَهُوَ الَّذِي أَنْزَلَ مِنَ السَّمَاءِ مَاءً فَأَخْرَجْنَا بِهِ نَبَاتَ كُلِّ شَيْءٍ فَأَخْرَجْنَا مِنْهُ خَضِرًا نُّخْرَجُ مِنْهُ حَبًّا كَثِيرًا وَمِمَّنَّ النَّخْلُ مِنْ ثَلْمِهَا فَنَوَّانٌ ذَانِبَةٌ وَجَنَّتْ مِنْ أَعْنَابٍ وَالزَّيْتُونَ وَالرُّمَّانُ مُشْتَبِهًا وَغَيْرَ مُتَشَابِهٍ انظُرُوا إِلَى ثَمَرِهِ إِذَا أَثْمَرَ وَيَنْعِهِ إِنَّ فِي ذَلِكَُمْ لَآيَاتٍ لِّقَوْمٍ يُؤْمِنُونَ﴾ (۹۲)

اور (اللہ) وہی ذات تو ہے جس نے آسمان سے پانی نازل کیا، پھر ہم ہی نے اُس کے ذریعہ سے ہر قسم کی نباتات اُگائیں، پھر ہم نے اُس سے سرسبز کھیت پیدا کیے، ہم نکالتے ہیں اُس میں سے دانے تہ بہ تہ، اور پکھور کے درختوں میں سے اس کے خوشے کے گھپے نیچے جھکے ہوئے اور باغات انگور کے اور زیتون کے اور انار کے ایک دوسرے سے ملتے جلتے ہیں اور خصوصیات میں جدا جدا ہیں، ان کے پھل کو غور سے دیکھو، جب وہ پھل لائے تو ان کے پکنے کی کیفیت پر بھی نظر کرو، ان میں اُن لوگوں کے لیے جو ایمان لاتے ہیں اللہ تعالیٰ کی قدرت کی بہت سی نشانیاں ہیں۔

اس آیت کریمہ میں اللہ رب العزت ”انظُرُوا اِلَى ثَمَرِهِ اِذَا اَنْثَمَرَ وَيَنْعِهِ اِنْ كُنْتُمْ مُدْخِلِينَ“ جب وہ پھل لائے تو ان کے پکنے کی کیفیت پر بھی نظر کرو، فرمایا اِس سے مقصد یہ ہے کہ تم عبرت کی نگاہ سے دیکھو، ہمارے آثار اور مظاہر قدرت کو دیکھو! عبرت حاصل کرو، اور اللہ تعالیٰ کی قدرت کاملہ سے کسی بھی لمحہ غافل مت رہو

۲۶ - مطلق وقت کے لیے

امر کے جس صیغہ سے متکلم کوئی ایسا حکم دے جس میں کسی معین و مقرر وقت یا کسی صفت کی کوئی قید نہ ہو تو ایسے امر کو امر مطلق کہتے ہیں۔ اس صورت میں مکلف کو یہ اختیار ہوگا کہ جس وقت وہ چاہے اس کو ادا کرے۔ اور جب بھی وہ اس کو ادا کر لے گا اس کی ذمہ داری ختم ہو جائے گی۔ تاخیر میں اس پر کوئی گناہ نہیں ہوگا۔

تاہم اس کے لیے یہ مناسب ہے کہ اس کام کے کرنے میں وہ جلدی کرے، کیونکہ عمر کا کسی کو علم نہیں۔ کوئی شخص نہیں جانتا کہ کس وقت اس کی موت واقع ہو جائے اس کی چند مثالیں یہ ہیں:

- جیسے زکوٰۃ کی ادائیگی کا حکم دیتے ہوئے ارشاد باری تعالیٰ ہوتا ﴿وَاتُوا الزَّكَاةَ﴾ (۹۳) اور زکوٰۃ دیا کرو۔ چنانچہ کسی مسلمان کے لیے صاحب نصاب ہو جانے پر (حولان حول) سال مکمل ہو جائے تو اب زکوٰۃ کی ادائیگی فرض ہو جاتی ہے لیکن اس ادائیگی کے لیے کوئی وقت مقرر نہیں جب بھی دے گا ادا ہی ہوگی۔ اگرچہ جلدی ادا کر دینا مستحب ہے۔
- اگر کسی شخص نے رمضان کے روزے کسی مجبوری شرعی یا عذر کی وجہ سے نہ رکھے ہوں تو وہ جب چاہے اس کی قضا ادا کر سکتا ہے۔ اس کے لیے کسی سال کی قید نہیں ہے۔

○ اسی طرح اگر کوئی شخص اپنی قسم پوری نہ کرے تو اس کا کفارہ جب چاہے ادا کر سکتا ہے۔ قسم توڑنے کے فوراً بعد یا کچھ وقت گزرنے کے بعد۔ اسی طرح جس شخص پر حج فرض ہو وہ عمر میں جب چاہے حج کر سکتا ہے۔ فوراً حج کرنا اس کے لیے ضروری نہیں ہے۔

۲۷- مقید وقت کے لیے

امر کے جس صیغہ سے متکلم کسی کام کے کرنے کا مطالبہ کرے اور اس کے ادا کرنے کے لیے کوئی وقت مقرر کر دے، جیسے نماز کی ادائیگی کا حکم دیتے ہوئے ارشاد ہوتا ہے ﴿وَأَقِيمُوا الصَّلَاةَ﴾ (۹۳) اور نماز قائم کرو۔ اور اسی طرح رمضان کے روزے رکھنے کا حکم دیتے ہوئے فرمایا: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ فَمَنْ شَهِدَ مِنْكُمُ الشَّهْرَ فَلْيَصُمْهُ﴾ (۹۵) رمضان کا مہینہ وہ (مہینہ) ہے جس میں قرآن کریم نازل کیا گیا جو انسانوں کے لیے رہنما ہے اور اس میں ہدایت کی روشن نشانیاں ہیں اور جو (حق کو باطل سے) جدا کرنے والا ہے، اور تم سے جو کوئی اس مہینہ کو میں موجود ہے تو لازم ہے کہ پورے مہینے کے روزے رکھے۔

چنانچہ اللہ رب العزت نے ہر روز پانچ نمازیں، رمضان کے روزے، جن کی ادائیگی کا وقت مقرر کیا ہے۔ ان کو وقت سے پہلے ادا کرنا جائز نہیں ہے۔ اور ان فرائض کو بغیر شرعی عذر کے مقررہ وقت کے بعد ادا کرنے سے آدمی گنہگار ہوگا۔ امر مقید میں ادائیگی فعل اور وقت معین دونوں لازمی ہیں۔

۲۸- شرط اور صفت کے معنی کے لیے

جس امر میں کسی کام کا حکم دیا گیا ہو لیکن اُس میں کوئی شرط بھی لگائی گئی ہو یا اُسے کسی صفت کے ساتھ متصف کیا گیا تو ایسے امر میں جب بھی شرط یا صفت پائی جائے گی تو اُس ماموہ کا تکرار لازمی ہوگا۔ جیسے تیمم کا حکم دیتے ہوئے شرط لگائی کہ تیمم وضو اور غسل کا نعم البدل اُسی وقت ہوگا جب کوئی شخص بیمار ہونے کی وجہ سے پانی کے استعمال پر قدرت نہ رکھتا ہو یا سفر میں ہو اور اُسے پانی میسر نہ آئے۔ ارشاد باری تعالیٰ ہے

﴿وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لِمَسْتُمْ
النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ
وَأَيْدِيكُمْ مِنْهُ مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَٰكِنْ يُرِيدُ لِيُطَهِّرَكُمْ
وَلِيُبَيِّنَ نِعْمَتَهُ عَلَيْكُمْ لَعَلَّكُمْ تَشْكُرُونَ﴾ (۹۶)

اور اگر تم بیمار ہو یا سفر پر ہو یا تم سے کوئی بیت الخلاء ہو کر آیا ہو یا تم نے عورتوں سے
مباشرت کی ہو اور تمہیں پانی میسر نہ ہو سکے، تو پاک مٹی سے تیمم کر لو، اور اُس سے منہ اور
ہاتھوں کا مسح (یعنی تیمم) کر لو، اللہ تعالیٰ تمہیں کسی قسم کی کوئی تنگی میں مبتلا نہیں کرنا چاہتا بلکہ
اللہ تعالیٰ تمہیں پاک کرنا چاہتا ہے اور اپنی نعمتوں کو پورا کرنا چاہتا ہے تاکہ (اللہ تعالیٰ کا) تم
شکر کرو۔

امر معلق بالشرط مع عدم قرینہ تکرار فعل:

جو امر کسی ایسی شرط کے ساتھ معلق ہو جس میں فعل کے تکرار کا قرینہ نہ پایا جاتا ہو تو اس صورت اگرچہ شرط پائی
جا رہی ہو تب بھی مامور یہ کو بار بار ادا کرنا ضروری نہیں ہے، بلکہ مامور یہ کو ایک دفعہ ادا کر دینا کافی ہوگا جیسے ﴿وَلِلَّهِ
عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ﴾ (۹۷) لوگوں
کے ذمہ اللہ کا حق (یعنی فرض ہے) حج کرنا، اُس مکان کا اُس شخص کے ذمہ ہے جو وہاں تک پہنچنے کی طاقت رکھتا ہو
اور جو کوئی کفر کرے تو اللہ تعالیٰ سارے جہان والوں سے بے نیاز ہے۔

اس آیت میں اگرچہ امر کا صیغہ استعمال نہیں ہوا لیکن حرف ”علیٰ“ لزوم پر دلالت کرتا ہے جس سے امر سمجھا
جاتا ہے۔ اس آیت سے بظاہر تو یہی سمجھ میں آتا ہے کہ جب حج کرنے کی استطاعت اور وسائل ہوں اُس وقت بیت
اللہ کا حج کرنا بندوں پر فرض ہے، حالانکہ عمر بھر میں ایک ہی دفعہ حج کرنا فرض ہوتا ہے۔ اس بارے میں احادیث صحیحہ
سے ثابت ہے جس شخص کے پاس استطاعت اور وسائل ہوں اُس زندگی ایک ہی دفعہ حج کرنا فرض ہے (۹۸)

امر مقید بالصفة کی مثال:

جو امر کسی صفت کے ساتھ موصوف ہو اُس کی مثال ﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ﴾ (۹۹) زنا کار عورت اور زنا کار مرد، دونوں کا حکم یہ ہے کہ ان میں سے ہر ایک کو سو سو کوڑے مارو

۲۹- امر غیر مشروطی

امر کے جس صیغہ میں متکلم کسی قسم کی کوئی شرط نہ لگائے ایسے امر کو امر غیر مشروطی کہتے ہیں، جیسے کہ قرآن میں اللہ کے نام پر خرچ کرنے کا حکم دیا لیکن اُس میں کوئی شرط نہیں لگائی بلکہ مطلقاً فرمایا جو کچھ تم کماؤ اُس میں سے اللہ کے نام پر خرچ کرو۔ اسی ایقاعے عہد کا حکم دیتے ہوئے مطلقاً حکم دیا کہ آپس میں کئے گئے معاہدات کو پورا کیا کرو

﴿يَا أَيُّهَا الَّذِينَ آمَنُوا اتَّقُوا مِنْ طَبِئَتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَمَّمُوا الْخَبِيثَ مِنْهُ تُنْفِقُونَ وَلَسْتُمْ بِآخِذِيهِ إِلَّا أَنْ تُغْمِضُوا فِيهِ وَاعْلَمُوا أَنَّ اللَّهَ غَنِيٌّ حَمِيدٌ﴾ (۱۰۰)

”اے ایمان والو! جو پاکیزہ اور عمدہ مال تم کما تے ہو اور جو چیزیں ہم تمہارے لیے زمین سے نکالتے ہیں اُن میں سے (اللہ تعالیٰ کی) راہ میں خرچ کرو، خراب اور ناپاک چیزیں دینے کا قصد نہ کرو، کہ اس میں سے خرچ کرو گے حالانکہ وہ چیزیں اگر تمہیں دی جائیں تو تم خود بھی اس کے لینے والے نہیں ہو، بجز اس صورت کے کہ چشم پوشی کر جاؤ، اور جان رکھو کہ اللہ تعالیٰ بے نیاز اور قابل ستائش ہے۔“

۳۰- جملہ خبریہ کا استعمال امر کے معنی میں

کبھی کلام میں استعمال تو صیغہ خبر ہوتا ہے لیکن اُس سے مجازاً امر مراد لیا جاتا ہے جیسے ﴿وَالْمُطَلَقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾ (۱۰۱) اور طلاق والی عورتیں تین حیض تک اپنے آپ کو انتظار میں رکھیں۔

اس جگہ يَتَرَبَّصْنَ کا صیغہ استعمال ہوا ہے جو عربی گرامر کے لحاظ سے فعل مضارع کا صیغہ ہے لیکن اس سے مراد صیغہ امر یعنی تَرَبَّصْنَ (روکے رکھیں) ہے، کیونکہ اس میں حکم پایا جاتا ہے۔

دوسری مثال: جملہ خبریہ جوامر کے مفہوم میں مستعمل ہے اس کی مثال یہ آیت ہے :

﴿وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنَمِّمَ الرِّضَاعَةَ﴾ (۱۰۲) اور مائیں

اپنے بچوں کو پورے دو سال دودھ پلائیں، اس شخص کے لیے جو چاہے دودھ پلانے کی مدت پوری ہو

یہ حکم اس کے لیے ہے جو شیر خوارگی کی مدت پوری کرنی چاہے اس صیغہ سے مقصود ماؤں کو یہ حکم دینا ہے کہ وہ

اپنی اولاد کو دودھ پلائیں، اس سے یہ خبر دینا مقصود نہیں ہے کہ مائیں اپنے بچوں کو دودھ پلاتی ہیں۔

اوامر قرآن کریم

کبھی تو امر کے صیغہ سے کسی فعل کا وجوب یا کسی فعل کا ترک کرنا ثابت ہوتا ہے اور بعض اوقات قرآن کریم میں لفظ امر سے کسی فعل کا وجوب اور حکم یا کسی فعل کا ترک کرنا ثابت ہوتا ہے۔ ذیل میں چند آیات کریمہ کا ذکر کیا جاتا ہے جن میں لفظ امر کا استعمال ہوا ہے اور اس سے کسی فعل کا وجوب اور حکم یا کسی فعل کا ترک کرنا ثابت ہو رہا ہے۔

۱- ﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ﴾ (۱۰۳) اور تم ایک جماعت ایسی ہونی چاہیے جو لوگوں کو نیکی کی دعوت دیتی رہی اور اچھے کام کرنے کا حکم دے اور بُرے کاموں سے منع کرے، یہی لوگ ہیں درحقیقت فلاح پانے والے۔

۲- ﴿إِنَّ اللَّهَ يَأْمُرُكُمْ أَنْ تَوَدُّوا الْأَمْنَةَ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَمِيعًا بَصِيرًا﴾ (۱۰۴) بے شک اللہ تعالیٰ تم کو حکم دیتا ہے کہ امانت والوں کی امانتیں اُن کے حوالے کر دیا کرو، اور جب تم لوگوں کے مابین فیصلہ کرنے لگو، تو انصاف کے ساتھ فیصلہ کرو، بے اللہ تعالیٰ ہر بات کا سننے والا، ہر چیز کو دیکھنے والا ہے

۳- ﴿قُلْ أَعْيَرَ اللَّهُ اتَّخَذَ وَلِيًّا فَاطِرِ السَّمَوَاتِ وَالْأَرْضِ وَهُوَ يُطْعَمُ وَلَا يُطْعَمُ قُلْ إِنِّي أُمِرْتُ أَنْ أَكُونَ أَوَّلَ مَنْ أَسْلَمَ وَلَا تَكُونَنَّ مِنَ الْمُمْتَرِينَ﴾ (۱۰۵) آپ کہہ دیجئے کیا اللہ کو چھوڑ کر کسی اور کو اپنا سرپرست بنا لوں؟ وہ اللہ جو آسمانوں اور زمین کو پیدا کرنے والا ہے اور وہی سب کو روزی دیتا ہے اور خود کسی سے کھانا نہیں لیتا، کہہ دو! بے شک مجھے تو یہی حکم دیا گیا ہے کہ میں سب سے پہلے اسلام لانے والا ہوں، اور

یہ کہ ہرگز نہ شامل ہونا شرک کرنے والوں میں۔

۴- ﴿لَا شَرِيكَ لَهٗ وَبِذٰلِكَ اُمِرْتُ وَاَنَا اَوَّلُ الْمُسْلِمِيْنَ﴾ (۱۰۶) اُس کا کوئی شریک نہیں اور مجھے

اسی کا حکم دیا گیا ہے اور میں سب سے اول فرمانبردار ہوں

۵- ﴿قُلْ اَمَرَ رَبِّيْ بِالْقِسْطِ وَاَقِيْمُوا وُجُوْهَكُمْ عِنْدَ كُلِّ مَسْجِدٍ وَّادْعُوْهُ مُخْلِصِيْنَ لَهُ الْبَدِيْنَ

كَمَا بَدَاكُمْ تَعُوْذُوْنَ﴾ (۱۰۷) کہہ دو کہ میرے پروردگار نے تو انصاف کرنے کا حکم دیا ہے اور یہ کہ ہر نماز کے وقت (قبلہ کی طرف) سیدھا رخ کیا کرو، اور خاص اسی کی عبادت کرو اور اسی کو پکارو، اُس نے جس طرح تمہیں پیدا کیا تھا اسی طرح تم پھر پیدا کیے جاؤ گے۔

۶- ﴿وَمَا اُمِرُوْا اِلَّا لِيُعْبَدُوْا اِلٰهًا وَّاحِدًا لَا اِلٰهَ اِلَّا هُوَ سُبْحٰنَهٗ عَمَّا يُشْرِكُوْنَ﴾ (۱۰۸) اُن کو یہ حکم

دیا گیا تھا کہ اللہ واحد کے علاوہ کسی کی عبادت نہ کریں، اُس کے سوا کوئی معبود نہیں اور وہ اُن لوگوں کے شریک کرنے سے پاک ہے

۷- ﴿فَاسْتَقِيْمْ كَمَا اُمِرْتُ وَاَمْرٌ تَابَ مَعَكَ وَلَا تَطْغَوْا اِنَّهٗ بِمَا تَعْمَلُوْنَ بَصِيْرٌ﴾ (۱۰۹) پس (اے

پیغمبر) آپ بھی ثابت قدم رہیں جس طرح آپ کو حکم دیا گیا ہے اور وہ بھی جو تائب ہو کر آپ کے ساتھ ہیں اور حدود سے تجاوز نہ کرنا، بے شک اللہ تعالیٰ تمہارے سب اعمال کو دیکھ رہا ہے

۸- ﴿اِنَّ الْحُكْمَ اِلَّا لِلّٰهِ اَمْرًا اَلَّا تَعْبُدُوْا اِلَّا اِيَّاهُ ذٰلِكَ الدِّيْنُ الْقَيِّمُ وَلٰكِنَّا كَثَرْنَا لَآ

يَعْلَمُوْنَ﴾ (۱۱۰) اللہ کے سوا کسی کی حکومت نہیں ہے اُس نے ارشاد فرمایا ہے کہ اس کے سوا کسی کی عبادت نہ کرو، یہی سیدھا دین ہے لیکن اکثر لوگ نہیں جانتے

۹- ﴿يَنْزِلُ الْمَلٰٓئِكَةُ بِالرُّوْحِ مِنْ اَمْرِهِ عَلٰى مَنْ يُّشَاءُ مِنْ عِبَادِهٖ اَنْ اَنْذِرُوْا اِنَّهٗ لَا اِلٰهَ اِلَّا اَنَا

فَاتَّقُوْنَ﴾ (۱۱۱) وہ فرشتوں کو وحی دے کر اپنے بندوں میں سے جس پر چاہتا ہے اپنے حکم سے بھیجتا ہے، کہ لوگوں کو بتادو، کہ میرے سوا کوئی معبود نہیں، سو مجھ ہی سے ڈرو۔

۱۰- ﴿اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتْيَآئِ ذِي الْقُرْبٰى وَيَنْهٰى عَنِ الْفَحْشَآءِ وَالْمُنْكَرِ وَالْبَغْيِ

يَعْظُمُكُمْ لَعَلَّكُمْ تَتَّقُوْنَ﴾ (۱۱۲) یقیناً اللہ تعالیٰ تم کو انصاف کرنے اور احسان کرنے اور رشتہ داروں کو

(خرچ سے) مدد دینے کا حکم دیتا ہے اور بے حیائی اور برے کاموں سے اور ظلم و زیادتی سے منع کرتا ہے اور تمہیں نصیحت کرتا ہے تاکہ تم یاد رکھو۔

۱۱- ﴿وَكَانَ يَأْمُرُ أَهْلَهُ بِالصَّلَاةِ وَالزَّكَاةِ وَكَانَ عِنْدَ رَبِّهِ مَرْضِيًّا﴾ (۱۱۳) اور اپنے گھر والوں کو نماز اور زکوٰۃ کا حکم دیا کرتے تھے، اور اپنے رب کے نزدیک پسندیدہ تھے

۱۲- ﴿وَأَمْرٌ أَهْلَكَ بِالصَّلَاةِ وَاصْطَبِرْ عَلَيْهَا لَانَسَأَلُكَ رِزْقًا نَحْنُ نَرْزُقُكَ وَالْعَاقِبَةُ لِلتَّقْوَى﴾ (۱۱۴) اور اپنے گھر والوں کو نماز کا حکم دوا اور اس پر قائم رہو، ہم تم سے رزق نہیں مانگتے، بلکہ ہم تو تمہیں رزق دیتے ہیں اور اچھا انجام اہل تقویٰ کا ہے۔

۱۳- ﴿وَجَعَلْنَاهُمْ أُمَّةً يَهْتَدُونَ بِأَمْرِنَا وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ وَكَانُوا لَنَا عَبْدِينَ﴾ (۱۱۵) اور ہم نے ان کو پیشوا بنایا جو ہمارے حکم سے ہدایت دیتے تھے، اور ہم نے انہیں بذریعہ وحی حکم دیا تھا ایک کام کرنے کا، نماز قائم کرنے کا، اور زکوٰۃ دینے کا اور وہ ہماری عبادت کرنے والے تھے۔

۱۴- ﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ (۱۱۶) اور جو لوگ رسول اللہ کے حکم کی خلاف ورزی کرتے ہیں ان کو اس بات سے ڈرنا چاہیے کہ کہیں ایسا نہ ہو، کہ ان پر کوئی آفت پڑ جائے یا تکلیف دینے والا عذاب نازل ہو۔

۱۵- ﴿إِنَّمَا أُمِرْتُ أَنْ أَعْبُدَ رَبَّ هَذِهِ الْبَلَدَةِ الَّذِي حَرَّمَهَا وَلَهُ كُلُّ شَيْءٍ وَأُمِرْتُ أَنْ أَكُونَ مِنَ الْمُسْلِمِينَ﴾ (۱۱۷) اصل بات یہ ہے کہ مجھے تو یہی حکم دیا گیا ہے کہ میں اس شہر مکہ کے رب کی عبادت کروں جس اُسے محترم (اور مقام ادب) بنایا ہے اور جو ہر چیز کا مالک ہے اور مجھے یہ بھی حکم دیا گیا ہے کہ اُس کا اطاعت شعار بن کر رہوں

۱۶- ﴿وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ صُلْبًا مُبِينًا﴾ (۱۱۸) اور کسی مومن مرد اور عورت کو یہ حق نہیں ہے کہ جب اللہ اور اُس کا رسول کسی معاملہ کا کوئی فیصلہ فرمادیں تو اس کام میں اپنا بھی کچھ اختیار سمجھیں، اور جو کوئی

اللہ اور اُس کے رسول کی نافرمانی کرے وہ صریح گمراہ ہے۔

۱۷- ﴿فَلِذَلِكَ فَادَعُ وَاَسْتَقِمَّ كَمَا اُمِرْتَ وَلَا تَتَّبِعْ اَهْوَاءَ هُمْ وَقُلْ اٰمَنْتُ بِمَا اَنْزَلَ اللّٰهُ مِنْ كِتٰبٍ وَاُمِرْتُ لِاعْمَلُ بَيْنَكُمْ اَللّٰهُ رَبُّنَا وَرَبُّكُمْ لَنَا اَعْمَالُنَا وَلَكُمْ اَعْمَالُكُمْ لَا حُجَّةَ بَيْنَنَا وَبَيْنَكُمْ اَللّٰهُ يَجْمَعُ بَيْنَنَا وَاِلَيْهِ الْمَصِيْرُ﴾ (۱۱۹) لہذا تم بھی اسی دین کی طرف دعوت دو، اور جس طرح تمہیں حکم دیا گیا ہے اسی پر ثابت قدم رہو اور اُن کی خواہشات کی پیروی نہ کرنا، اور کہہ دو میں ان کتابوں پر ایمان لایا جو اللہ نے نازل فرمائی ہیں، اور مجھے حکم دیا گیا ہے میں تمہارے درمیان انصاف کروں، اللہ ہمارا بھی رب ہے اور تمہارا بھی رب ہے، ہمارے اور تمہارے درمیان کوئی جھگڑا نہیں، اللہ تعالیٰ ہم سب کو ایک دن جمع کرے گا اور ہم سب کو اُسی کی طرف لوٹ کر جانا ہے۔

۱۸- ﴿وَالَّذِيْنَ اسْتَجَابُوا لِرَبِّهِمْ وَاَقَامُوا الصَّلٰوةَ وَاَمْرُهُمْ شُورٰى بَيْنَهُمْ وَمِمَّا رَزَقْنٰهُمْ يُنْفِقُوْنَ﴾ (۱۲۰) اور جو اپنے پروردگار کا فرمان قبول کرتے ہیں، اور نماز ادا کرتے ہیں اور اپنے کام آپس میں مشورے سے کرتے ہیں اور جو مال ہم نے اُن کو عطا کیا ہے اُس میں سے خرچ کرتے ہیں

۱۹- ﴿يٰۤاَيُّهَا الَّذِيْنَ اٰمَنُوْا قُوْا اَنْفُسَكُمْ وَاَهْلِيْكُمْ نَارًا وَقُوْذُهَا النَّاسُ وَالْحِجَارَةُ عَلَيْهَا مَلَائِكَةٌ غٰلِظٌ شِدَادًا لَا يَعْصُوْنَ اللّٰهَ مَا اَمْرُهُمْ وَيَفْعَلُوْنَ مَا يُؤْمَرُوْنَ﴾ (۱۲۱) اے ایمان والو! اپنے آپ کو اور اپنے اہل و عیال کو جہنم کی آگ سے بچاؤ، جس کا ایندھن آدمی اور پتھر ہوں گے اور جس پر تندخو اور سخت مزاج فرشتے مقرر ہیں، اللہ تعالیٰ اُن کو جو حکم دیتا ہے وہ اُس کی کبھی بھی نافرمانی نہیں کرتے، اور ہر وہ کام کر گزرتے ہیں جس کا اُن کو حکم دیا جاتا ہے۔

۲۰- ﴿وَمَا اُمِرُوْا اِلَّا لِيَعْبُدُوْا اللّٰهَ مُخْلِصِيْنَ لَهٗ الدِّيْنَ حُنَفَآءَ وَيُقِيْمُوا الصَّلٰوةَ وَيُوْتُوْا الزَّكٰوةَ وَذٰلِكَ دِيْنُ الْقِيٰمَةِ﴾ (۱۲۲) اور نہیں حکم دیا گیا تھا انہیں مگر یہ کہ اللہ کی عبادت کریں، اور اُسی کے لیے اپنے دین کو خالص کرتے ہوئے یکسو ہو کر، اور نماز قائم کریں اور زکوٰۃ ادا کریں۔

حواشی وحوالہ جات

(۱) الباجی، قاضی ابوالولید سلیمان بن خلف الاندلسی القرطبی الذہبی، الاشارة فی اصول الفقہ، مکتبہ زرار مصطفی الباز، الریاض، ۱۹۹۲ء، ص: ۳۳۲۔

(ii) الغزالی، الامام محمد بن محمد، المستصفی من علم الاصول، الجامعة الإسلامية المدینة الممورة، ۱۱۹:۳۔

(iii) السنفی، ابوالرکات عبداللہ بن أحمد، کشف الاسرار شرح المصنف علی المنار، دارالکتب العلمیة، بیروت، ۱:۲۳۳۔

(iv) ڈاکٹر وہبہ الزحلی، اصول الفقہ الاصولی، دار احسان للنشر والتوزیع، طہران، ایران، ۱۹۹۷ء، ۱: ۲۱۸۔

(v) شیخ محمد الحنفی، بک، اصول الفقہ، المکتبہ التجاریة الکبری، قاہرہ، مصر، ص: ۱۹۴۔

(۲) الرازی، فخر الدین محمد بن عمر، المحصول فی علم الاصول، مکتبہ زرار مصطفی الباز، مکتبہ المکرمة، ۱۹۹۷ء، ۱: ۲۳۵۔

(۳) ہود: ۹۷۔

(۴) الہر دوی، فخر الاسلام، کشف الاسرار عن اصول فخر الاسلام، ۱: ۳۷۱۔

(ii) السرخسی، ابوبکر محمد بن أحمد، اصول السرخسی، دارالکتب العلمیة، بیروت، ۱۹۹۳ء، ۱: ۱۱۔

(iii) البصری، ابوالحسن محمد بن علی المحمزی، المعتمد فی اصول الفقہ، دارالکتب العلمیة، بیروت، ۱: ۴۱۔

(۵) ابوبکر أحمد بن علی الرازی الجصاص الحنفی، احکام القرآن للجصاص، ۸: ۲۸۸۔

(۶) (النساء: ۵۹، المائدہ: ۹۲، النور: ۵۴، محمد: ۳۳، التغابن: ۱۲)۔

(۷) البقرہ: ۲۲۸ اور طلاق والی عورتیں تین حیض تک اپنے آپ کو انتظار میں رکھیں۔

(۸) البقرہ: ۲۳۳۔

(۹) محمد: ۴۔

(۱۰) تفصیل کے لیے دیکھیے: (ر) الرازی، فخر الدین محمد بن عمر، المحصول فی علم الاصول، ۱: ۲۶۳۔

(۱۱) البقرہ: ۱۸۵۔

(۱۲) الجامع الصحیح للبخاری، المکتبہ السلفیة، القاہرہ، کتاب الأدب، باب من کان یؤمن باللہ والیوم الآخر

فلایؤذ جازہ، ۴: ۹۴، رقم: ۱۰۶۷۔

(۱۳) الصافات: ۱۰۴۔

(۱۴) الزحمری، جار اللہ محمود بن عمر، الکشاف عن حقائق غوامض التنزیل وعیون الاقاویل فی وجوه التاویل، مظہری

کتب خانہ کراچی، سن ندارد، ۴: ۵۴۔

- (ii) برهان الدين ابوالحسن ابراهيم بن عمر البقاعي، نظم الدرر في تناسب الآيات والشوهر، دارالكتاب الاسلامي، القاير، ١٦: ٢٦٣-.
- (iii) عبدالرشيد نعماني، لغات القرآن، دارالاشاعت كراچي، ١٩٨٦ء، ١: ٢٣٣-.
- (١٥) ط: ١٣٢-.
- (١٦) ابن العربي، محمد بن عبداللہ، أحكام القرآن لابن العربي، دارالكتب العلمية، بيروت، ١١: ٣٥٣-.
- (١٧) الكهف: ٢١-.
- (١٨) السرخسي، أبو بكر محمد بن أحمد، اصول السرخسي، ١: ١٢-.
- (١٩) آل عمران: ١٥٩-.
- (٢٠) الرازمي، فخر الدين محمد بن عمر، التفسير الكبير او مفتاح الغيب، دارالكتب العلمية، بيروت، ١٩٩٠ء، ٢٤: ١٥٢-.
- (ii) البرز دومي، فخر الاسلام، كشف الاسرار عن اصول فخر الاسلام، ١: ٣٩٢-.
- (٢١) الم السجدة: ٥-.
- (٢٢) الاعراف: ٥٣-.
- (٢٣) السرخسي، أبو بكر محمد بن أحمد، اصول السرخسي، ١: ١٢-.
- (٢٤) الآلوسی، ابو الفضل شهاب الدين السيد محمود البغدادي، روح المعاني، في تفسير القرآن العظيم والسبع المثاني، دارالكتب العلمية، ١٩٩٣ء، ٢: ٢٠٣-.
- (٢٥) الانعام: ٤١-.
- (٢٦) التوبة: ٢٨-.
- (٢٧) السرخسي، أبو بكر محمد بن أحمد، اصول السرخسي، ١: ١٢-.
- (٢٨) النحل: ١-.
- (٢٩) يونس: ٢٣-.
- (٣٠) هود: ٩٤-.
- (٣١) البرز دومي، فخر الاسلام، كشف الاسرار عن اصول فخر الاسلام، ١: ٣٩١-.
- (٣٢) النحل: ٤٤-.
- (٣٣) الطلاق: ١٢-.
- (٣٤) السرخسي، أبو بكر محمد بن أحمد، اصول السرخسي، ١: ١٢-.
- (٣٥) الاسراء: ٨٥-.

- (٣٦) الآلوسی، ابوالفضل شهاب الدین السید محمود البغدادی، روح المعانی، فی تفسیر القرآن العظیم والسبع المثانی، ٨: ١٨٦-١٨٦.
- (٣٧) البیهاوی، ناصر الدین ابوالخیر عبداللہ بن عمر، أنوار التنزیل وأسرار التأویل، ٣: ٦٣-٦٣.
- (٣٨) الشوری: ٥٣-٥٣.
- (٣٩) ابوحیان محمد بن یوسف، تفسیر البحر المحیط، ٩: ٣٩١-٣٩١.
- (٤٠) ہود: ١٠١-١٠١.
- (٤١) السرخسی، ابوبکر محمد بن أحمد، اصول السرخسی، ١٣: ١-١٣.
- (٤٢) لیس: ٨٢-٨٢.
- (٤٣) الآلوسی، ابوالفضل شهاب الدین السید محمود البغدادی، روح المعانی، فی تفسیر القرآن العظیم والسبع المثانی، ١٢: ٥٥٥، ٤: ٣٤٢-٣٤٢.
- (٤٤) حم السجدة: ١٤-١٤.
- (٤٥) ابوحیان محمد بن یوسف بن علی حیان، تفسیر البحر المحیط، ٩: ٣٣٣-٣٣٣.
- (٤٦) البیهاوی، ناصر الدین ابوالخیر عبداللہ بن عمر، أنوار التنزیل وأسرار التأویل، ٥: ١٣٩-١٣٩.
- (ii) السرخسی، ابوبکر محمد بن أحمد، اصول السرخسی، ١: ١٣٠-١٣٠.
- (٤٧) الطلاق: ٩-٩.
- (٤٨) السرخسی، ابوبکر محمد بن أحمد، اصول السرخسی، ١: ١٣٠-١٣٠.
- (٤٩) ڈاکٹر وہبہ الزحیلی، أصول الفقہ الاسلامی، ١: ٢٢٠-٢٢٠.
- (٥٠) شیخ محمد الحنفی بک، اصول الفقہ، ص: ١٩٥-١٩٥.
- (٥١) ایضاً: ص: ١٩٥-١٩٥.
- (٥٢) الجوبینی، امام الحرمین ابوالعالی عبدالملک بن عبداللہ، البرہان فی أصول الفقہ، دار الکتب العلمیہ، بیروت، ١٩٩٤: ١: ٦٤-٦٤.
- (٥٣) الرازی، فخر الدین محمد بن عمر، المحصول فی علم الاصول، ١: ٢٦٩-٢٦٩.
- (٥٤) ایضاً، ١: ٢٤٠-٢٤٠.
- (٥٥) الباجی، قاضی ابوالولید سلیمان بن خلف الاندلسی القرطبی الذہبی، الاشارة فی اصول الفقہ، ص: ٣٣٣-٣٣٣.
- (ii) النشئی، ابوالرکات عبداللہ بن أحمد، کشف الأسرار شرح المصنف علی المنار، ١: ٥٣-٥٣.
- (٥٦) البصری، ابوالحسن محمد بن علی المعتزلی، المستند فی اصول الفقہ، ١: ٥٠-٥٠.
- (ii) الجوبینی، امام الحرمین ابوالعالی عبدالملک بن عبداللہ، البرہان فی اصول الفقہ، ١: ٦٨-٦٨.

(۵۷) ابوالحسن علاء الدین علی محمد المعروف بابن اللحام، المختصر فی أصول الفقه علی مذہب الإمام أحمد بن حنبل، دارالکتب العلمیہ، بیروت ۲۰۰۰ء، ص: ۱۱۳۔

(۵۸) النور: ۶۳۔

(۵۹) الجامع الصحیح للبخاری، کتب المجموعۃ، باب السواک یوم الجمعة، ۲۸۳:۱، رقم: ۸۸۷۔

(۶۰) الرازی، فخر الدین محمد بن عمر، الحصول فی علم الاصول، ۲۷۱:۱-۳۰۰۔

(ii) النفسی، ابوالرکات عبداللہ بن أحمد، کشف الاسرار شرح المصنف علی المنار، دارالکتب العلمیہ، بیروت، ۵۰:۱-۵۳۔

(iii) شیخ محمد الخضر می بک، اصول الفقه، ص: ۱۹۷-۲۰۰۔

(۶۱) تفصیل کے لیے ملاحظہ ہو:

(i) السرخسی، ابوبکر محمد بن أحمد، اصول السرخسی، ۱:۱-۱۳۔

(ii) الجویزی، امام الحرمین ابوالمعالی عبدالملک بن عبداللہ، البرهان فی أصول الفقه، ۶۱:۱-۷۰۔

(iii) الیزدوی، فخر الاسلام، کشف الاسرار عن اصول فخر الاسلام، ۳۵۲:۱۔

(iv) الغزالی، الإمام محمد بن محمد، المستغنی من علم الاصول، ۱۲۸:۳-۱۳۰۔

(v) الباجی، قاضی ابوالولید سلیمان بن خلف الاندلسی القزطبی الذہبی، الاشارة فی اصول الفقه، ص: ۳۳۲-۳۳۵۔

(vi) الرازی، فخر الدین محمد بن عمر، الحصول فی علم الاصول، ۲۶۳:۱۔

(vii) ابوالحسن علاء الدین علی محمد المعروف بابن اللحام، المختصر فی أصول الفقه علی مذہب الإمام أحمد بن حنبل، ص: ۱۱۲۔

(viii) النفسی، ابوالرکات عبداللہ بن أحمد، کشف الاسرار شرح المصنف علی المنار، دارالکتب العلمیہ، بیروت، ۵۲:۱۔

(ix) ذاکر و ہبہ الزحیلی، اصول الفقه الاسلامی، ۲۲۰:۱-۲۲۱۔

(۶۲) البقرة: ۴۳۔

(۶۳) النور: ۵۶۔

(۶۴) النور: ۳۳۔

(۶۵) الغزالی، الإمام محمد بن محمد، المستغنی من علم الاصول، ۱۳۲:۳۔

(۶۶) البقرة: ۲۸۲۔

(۶۷) البقرة: ۱۷۲۔

(۶۸) المائدة: ۲۔

(۶۹) حم السجدة: ۴۰۔

(۷۰) روح المعانی، فی تفسیر القرآن العظیم والسبع المثانی، ۳۷۸:۱۲۔

- (٤١) يوسف: ٩-
- (٤٢) النور: ٦٢-
- (٤٣) النور: ٦١-
- (٤٤) الجامع الصحيح للبخاري، كتاب الأطعمة، باب الأكل مما يليك، ٣: ٣٣١، رقم: ٥٣٤٨، ٥٣٤٤-
- (٤٥) ابراهيم: ٣٠-
- (٤٦) الأنعام: ٩٩-
- (٤٧) الحجر: ٣٥، ٣٦-
- (٤٨) الاعراف: ١٦٦-
- (٤٩) البقرة: ٦٥-
- (٨٠) ليس: ٨٢-
- (٨١) البقرة: ٢٣-
- (٨٢) الدخان: ٣٩، ٥٠-
- (٨٣) الطور: ١٦-
- (٨٤) الاعراف: ٨٩-
- (٨٥) الاعراف: ٥٠-
- (٨٦) يونس: ٨٠-٨١-
- (٨٧) النحل: ١١٣-
- (٨٨) طه: ٤٢-
- (٨٩) الفرقان: ٩-
- (٩٠) آل عمران: ٩٣-
- (٩١) الصافات: ١٠٢-
- (٩٢) الأنعام: ٩٩-
- (٩٣) البقرة: ٢٣-
- (٩٤) البقرة: ٢٣-
- (٩٥) البقرة: ١٨٥-
- (٩٦) المائدة: ٦-

- (٩٤) البقرة: ٢٦٤-
(٩٨) آل عمران: ٩٤-
(٩٩) الألويس، أبو الفضل شهاب الدين السيد محمود البغدادي، روح المعاني، في تفسير القرآن العظيم والسبع المثاني، ٢: ٢٢٣-٢٢٨-
(١٠٠) النور: ٢-
(١٠١) البقرة: ٢٢٨-
(١٠٢) البقرة: ٢٣٣-
(١٠٣) آل عمران: ١٠٣-
(١٠٤) النساء: ٥٨-
(١٠٥) الأنعام: ١٣-
(١٠٦) الأنعام: ١٦٣-
(١٠٧) الاعراف: ٢٩-
(١٠٨) التوبة: ٣١-
(١٠٩) هود: ١١٢-
(١١٠) يوسف: ٤٠-
(١١١) النحل: ٢-
(١١٢) النحل: ٩٠-
(١١٣) مريم: ٥٥-
(١١٤) طه: ١٣٢-
(١١٥) الأنبياء: ٤٣-
(١١٦) النور: ٦٣-
(١١٧) النمل: ٩١-
(١١٨) الأعراف: ٣٦-
(١١٩) الشورى: ١٥-
(١٢٠) الشورى: ٣٨-
(١٢١) التحريم: ٦-
(١٢٢) البقرة: ٥-

